

10 лютага 1996 г.
субота, № 39-40
(22842-22843)



ЗВЯЗДА

НА ФІНАНСАВЫЯ ЎЛІВАННІ СПАДЗЯВАЦА НЕ ТРЭБА

Учора ў Кабінете Міністраў з удзелам Прэзідэнта А. Лукашэнка адбылася рэспубліканская нарада, на якой былі разгледжаны вынікі работы аграпрамысловага комплексу ў 1995 годзе і пастаўлены заданні на цяперашні год.

З уступным словам выступіў Прэзідэнт, у якім ён абазначыў сваё бачанне праблем аграпрамысловага комплексу і шляхі выхаду з цяперашняга крызісу.

Пэўны аналіз сітуацыі, а таксама найбольш важныя накірункі дзейнасці ў аграпрамысловай галіне прадставіў ў сваіх выступленнях віцэ-прэм'ер У. Гаркун і міністр сельскай гаспадаркі і харчавання В. Ляонаў.

На нарадзе даволі часта гучала думка аб неабходнасці выкарыстання ўсіх магчымасцей для павышэння эфектыўнасці работы, зніжэння выдаткаў і сабекошту прадукцыі непасрэдна ў саміх гаспадарках і, адпаведна, аб тым, што фінансавы ўліўняў (і найперш — заснаваны на ранейшых прыняцях, г. зн. калі давалася ўсім патрохі) ім не варта чакаць.

Наш кар.

ПРЭЗІДЭНТ ПРАВЯДЗЕ НАРАДУ З КІРАЎНІКАМІ ГОМЕЛЬСКОЙ ВОБЛАСЦІ

29 лютага і 1 сакавіка Прэзідэнт Рэспублікі Беларусь наведае Гомель і правядзе нараду з кіраўнікамі горада і вобласці.

На нарадзе будзе заслухана справаздача Гомельскага аблвыканкома аб рэалізацыі даручэнняў, крытычных заўваг і праланоў, выказаных на рэспубліканскай нарадзе кіраўнікоў органаў выканаўчай улады ў лістападзе 1995 года і аб мерах па эфектыўнаму кіраванню сацыяльна-гаспадарчым комплексам вобласці, які будзе зроблены старшынёй аблвыканкома Паўлам Шыпуком.

Міністр сельскай гаспадаркі і харчавання Васіль Ляонаў дапоўніць аб гатоўнасці аграпрамысловага комплексу рэспублікі да веснавых палявых работ. Міністр па надзвычайных сітуацыях і абароне насельніцтва ад вынікаў катастрофы на Чарнобыльскай АЭС паведаміць аб рабоце органаў улады па вырашэнню пытанняў, звязаных з пераадоленнем гэтых вынікаў.

БЕЛТА.

АДЗІН ПРЭЗІДЭНТ УСІХ ЛЮДСКІХ ПРАБЛЕМ НЕ ВЫРАШЫЦЬ

Прэзідэнт Беларусі Аляксандр Лукашэнка даў пісьмовае ўказанне Кабінету Міністраў, аблвыканкомам і Мінскаму гарвыканкому прыняць меры, якія забяспечаць своечасовы і якасны разгляд праланоў, заяў і скаргаў грамадзян, а таксама вырашэнне пастаўленых у іх пытанняў. Указаным выканаўчым структурам даручана распрацаваць і зацвердзіць сістэму кантролю за рэагаваннем на звароты грамадзян і ліквідацыю прычын, якія лараджаюць абгрунтаваныя скаргі насельніцтва. Гэта ўказанне Аляксандр Лукашэнка даў пасля таго, як ён вывучыў даведку, якая змяшчае аналіз работы з праланамі, заявамі і скаргамі, што паступаюць у Адміністрацыю Прэзідэнта.

Згодна з гэтай даведкай, у 1995 годзе ў Адміністрацыі Прэзідэнта было разгледжана 28.458 пісьмовых зваротаў, на асабістым прыёме тут пабывалі 9596 чалавек. Як паказвае аналіз, грамадзяне ў сваіх зваротах закранаюць палітычныя, сацыяльна-эканамічныя, ма-

ральныя праблемы нашага грамадства, уносяць прапановы па іх вырашэнню, выказваюць крытычныя заўвагі.

Аўтары пісьмаў занепакоены падзеннем узроўню прамысловай і сельскагаспадарчай вытворчасці, павелічэннем колькасці стратных прадпрыемстваў, ростам беспрацоўя, хранічнай запаволенасцю па зароботнай плаце, нізкім пражытакным узроўнем. Пісьмы па гэтых пытаннях паступалі не толькі ад грамадзян, але і ад калектываў, у прыватнасці ад калектываў ВА «Гомсельмаш», Барысаўскага прыборабудуўнічага і Сморгонскага аграгатаўнага заводаў, ВА «Гарызонт», НВА «Інтэграл», мінскага завода «Тэрмапласт» і шэрага іншых прадпрыемстваў.

Адной з асноўных праблем у зваротах грамадзян па-ранейшаму застаецца жыллёвая праблема, якая закранута ў 6259 заявах і скаргах (22 працэнты). У іх выказваецца занепакоенасць рэзкім зніжэннем аб'ёмаў жыллёвага будаўніцтва, прыпыненнем выдачы льготных

кредытаў на кааператывнае будаўніцтва, заняцтвам тэрмінаў прадастаўлення жылля, высокімі цанамі на яго, што робіць жыллё недаступным для большасці маючых у ім патрэбу. На думку шэрага аўтараў пісьмаў, павінен стаюча адбіцца на вырашэнні гэтай праблемы Указ Прэзідэнта Беларусі ад 22 снежня 1995 года № 516 «Аб некаторых мерах па развіццю жыллёвага будаўніцтва». Не зніжаецца і колькасць скаргаў аб парушэннях парадку размеркавання жылля мясцовымі выканаўчымі і распарадчымі органамі, устаноўамі, арганізацыямі, прадпрыемствамі.

Шэраг заяў і скаргаў выкліканы недахопамі ў эксплуатацыі дзяржаўнага і ведамаснага жылля, несвоечасовым і няякасным рамонтам, неадавальняючым вода- і цеплазабеспячэннем жылых дамоў. Шматгадовыя безвыніковыя хаджэнні ў розныя службы жыллёва-камунальнай гаспадаркі вымушаюць (Заканчэнне на 3-й стар.)

«ІНТЭРФАКС» СКАЖАЕ ФАКТЫ

Інфармацыйнае агенцтва «Інтэрфакс» у бюлетэні «Президентский вестник» 8 лютага бягучага года распаўсюдзіла інфармацыю, якая груба скажае сэнс даклада прэм'ер-міністра Рэспублікі Беларусь М. М. Чыгіра перад дэпутатамі Беларускага парламента.

У сувязі з гэтым прэс-служба Кабінета Міністраў лічыць неабходным узнавіць частку даклада прэм'ер-міністра Рэспублікі Беларусь, дзе гаворыцца аб фарміраванні адзінай мытнай прасторы: «...Прэзідэнт Рэспублікі Беларусь і ўрад абілі ўсё магчымае для недапушчэння абвалных працэсаў у эканоміцы. Важным момантам пры гэтым з'явілася фарміраванне мытнага саюза і далейшае развіццё эканамічнай інтэграцыі краін СНД.

На першым этапе адменены тарыфы і колькасныя абмежаванні ва ўзаемным гандлі, устаноўлены адзіныя гандлёвыя рэжымы ў адносінах да трэціх краін. Падпісаны пагадненне аб адзінай мытнай прасторы, Расія адмовілася ад стварэння ў сябе альтэрнатыўных вытворчэсцей.

Прадпрыемствы рэспублікі атрымалі свабодны допуск на расійскія рынкі. Пастаўкі энерганосьбітаў і сыравінных рэсурсаў з Расіі вызвалены ад мытных збораў. Усё гэта ў сукупнасці дазволіла атрымаць рэспубліцы прыметны эканамічны эффект.

Не адпавядае рэчаіснасці і сцвярдэнне карэспандэнта аб адмене падатку на дабаўленую вартасць і мытных пошлін на імпартаваныя матэрыяльныя рэсурсы.

На жаль, прэс-служба Кабінета Міністраў вымушана канстатаваць, што інфармацыйнае агенцтва «Інтэрфакс» ужо не першы раз дазваляе сабе скажаць факты, якія датычаць дзейнасці ўрада Рэспублікі Беларусь, і таму надалей карэспандэнтам гэтага агенцтва будзе адмоўлена ў прадастаўленні афіцыйнай інфармацыі з урадавых крыніц да прыняцця агенцтвам мераў па недапушчэнню ў далейшым фактаў скажэння інфармацыі.

Прэс-служба Кабінета Міністраў
Рэспублікі Беларусь.



РЭЙТЫНГ, АКЦЭНТЫ, ВЕРСІІ

НАЗНАЧЭННІ ТЫДНЯ

«Атрымалася так, што прэстыж навукі, культуры ўпаў. Інтэлігенцыя апынулася як бы ў каліне, збоку ад асноўнай дарогі...» Гэтыя словы новага міністра культуры Аляксандра Сасноўскага, на жаль, — сумная канстатацыя факта нашага сённяшняга жыцця ў гэтай сферы. Творчая інтэлігенцыя заўсёды была актыўная ў грамадскім жыцці любой краіны свету, амаль заўсёды яна знаходзіцца ў апазіцыі да ўлады. Так было і, несумненна, так будзе і далей. Гэта нармальна. Ненармальна тое, што вялікі інтэлект часта застаецца незаўважаным, неацэнкавым. І вось тут ёсць надзея, што з прыходам новага міністра культуры ўсё тое становіцца, стваральнае (па агульначалавечых мерках, вядома) будзе служыць на карысць Радзімы.

Многія дзяржавы свету, якія не маюць на сваёй тэрыторыі багатых залежаў вугалю ці нафты, газу ці каштоўных металаў, тым не менш, маюць сотні мільёнаў долараў чыстага прыбытку ў год дзякуючы таму, што збераглі свае культурныя каштоўнасці, што пабудавалі выдатныя атэлі, базы адпачынку, курорты, аўтастрадаў, нарэшце. Несумненна вартасць усяго гэтага зразумелі, відаць па ўсім, і беларускія ўлады, вырашыўшы падняць становішча спраў у турызме да еўрапейскага ўзроўню. А ўскладзены гэтыя абавязкі на плечы Міхаіла Шаравіцкага, які яшчэ зусім нядаўна кіраваў прэс-службай Прэзідэнта Беларусі. Многае мы маем: цудоўную прыроду, азёры, лясы, старадаўнія помнікі культуры, замкі, дзе пяцьсот гадоў назад вяршылася гісторыя Еўропы. Вядома, яшчэ больш трэба зрабіць, каб усё гэтае змагло «зарабляць» грошы, патрэбны вялікі капіталакладанні і аичынных, і замежных інвестараў для правядзення рэстаўрацыі старадаўніх свядак гісторыі, будаўніцтва дарог, курортных баз з найвышэйшым узроўнем сервісу і г. д. Укладзеныя сродкі абавязкова вернуцца і прынесуць прыбытак.

БЕЛАРУСЬ ПРЭЗЕНТУЮЦЬ БІЯТЛАНІСТЫ

Спорт заўжды з'яўляўся выразным прэзентацыйным сродкам. Набыўшы апошнім часам вядомасць не лепшага киталту (а вінаваты ў гэтым, зразумела, не толькі заморскі паветраны шар), Беларусь мае шанцы на сусветную рэабілітацыю ў кантэксце становай, добрай вядомасці.

Прыклад — перамога Вадзіма Сашурына, Пятра Івашкі, Алега Рыжанкова, Аляксандра Папова ў каманднай гонцы на 10 км на чэмпіянаце свету па біятлоне ў нямецкім горадзе Рупольдінгу. У вызначэнні важкасці выключнай спартыўнай падзеі слова застаецца яшчэ і за дзяржавай.

ПРАЦЯГ ЦІ, ХУТЧЭЙ, — БАЗІС «ЖЫХАРАЎСКОЙ» СПРАВЫ

Аршытаваны былы камандзір 25-й базы захоўвання ракетнай тэхнікі («арсенала») генерал-маёр у адстаўцы А. Круглікаў.

Своечасова звольніўшыся з ракетных войскаў, генерал замежнай па сённяшнім часе арміі ўсё ж не з'ехаў, не ўцёк з Мінска, як, напрыклад, зрабіў яго наступнік полкаўнік Г. Жыхараў (хаця ўжо і служыў у беларускім войску) з двума падначаленымі.

Віну былога расійскага генерала, афіцыйна звольненага яшчэ ў жніўні леташняга года, трэба яшчэ даказаць. Але ўжо сёння ясна адно — 25-я база захоўвання ракетнай тэхнікі на працягу пэўнага часу з'яўлялася прадметам пільнай увагі мафіёзных отруктур.

КРОЎ ЗДАЮЦЬ І ДЗЕЛЯ ГРОШАЙ

195 тысяч рублёў плацяць сёння беларускаму даронару за 420 грамаў здадзенай ім крыві.

У параўнанні з мінулым годам сума гэтая ўзрасла ў тры разы. Аднак грошы па цяперашнім часе, скажам прама, не вельмі і вялікія (даронару выплачваецца 150 тысяч кампенсаций за належныя два дні адпачынку і 45 тысяч рублёў на харчаванне). Тым не менш, рэспубліканскія станцыі пералівання крыві неадхвату ў добраахвотнікаў не адчуваюць, нават нягледзячы на тое, што да яе здачы дапускаецца далёка не кожны. Напрыклад, у Гродне трэба чакаць у чарзе на здачу крыві амаль два месяцы. Штурхае людзей на гэта не толькі ўсведамленне неабходнасці такога кроку, але і адсутнасць грошай на самае неабходнае.

Запасы крыві ў Беларусі ёсць!

ПАЛКУ «ПРЫВАТЫЗАТАРАЎ» ПРЫБЫЛО

Колькасць беларускіх гарадоў, улады якіх супрацоўнічаюць з кансультантамі Міжнароднай фінансавай карпарацыі (МФК) у правядзенні малой прыватызацыі працягвае расці.

Вось і ў Гомелі аблвыканком, мэрыя горада і Міндзяржамаўскае падпісалі дагавор аб супрацоўніцтве з МФК. Цяпер карпарацыя аказвае тэхнічную дапамогу ўжо дзесяці гарадам рэспублікі ў рамках праекта «Малая прыватызацыя ў Беларусі». Міжнародныя кансультанты пачалі аказваць дапамогу мясцовым органам прыватызацыі ў правядзенні аўкцыёнаў, у якую ўваходзіць юрыдычная падтрымка і своечасовае інфармаванне грамадскасці.

Хочацца верыць, што цяпер аўкцыёны будуць насіць адкрыты характар. А развіццё прыватнага сектара толькі ўмацуе эканоміку горада.

Сяргей КУРКАЧ.

АБ САЦЫЯЛЬНА-ЭКАНАМІЧНЫМ СТАНОВІШЧЫ РЭСПУБЛІКІ БЕЛАРУСЬ

Даклад прэм'ер-міністра Рэспублікі Беларусь М. М. Чыгіра на сесіі Вярхоўнага Савета (8 лютага 1996 года)

Паважаны Старшыня Вярхоўнага Савета!
Паважаныя дэпутаты Вярхоўнага Савета!
Агульнапрызнаным абавязковым паказчыкам узроўню развіцця той або іншай краіны з'яўляецца вытворчасць валавога ўнутранага прадукту ў разліку на душу насельніцтва. Сусветны банк і ААН па гэтым паказчыку размяркоўваюць усе краіны на тры асноўныя групы: з нізкім даходам — да 695 долараў ЗША, з сярэднім даходам — ад 696 да 8625 долараў ЗША і з высокім даходам — звыш 8626 долараў ЗША. У сваю чаргу краіны з сярэднім даходам падзяляюцца на дзве падгрупы: ніжэй сярэдняга — ад 696 да 2785 долараў ЗША і вышэй сярэдняга — ад 2785 да 8625 долараў ЗША.

1. РЭСПУБЛІКА БЕЛАРУСЬ І СУСВЕТНАЯ ЭКАНОМІКА

У Рэспубліцы Беларусь у мінулым годзе ў разліку на душу насельніцтва выраблена валавога ўнутранага прадукту на 2272 долара ЗША, калі весці ўлік па метадыцы ААН. Гэта значыць, мы адносімся да групы краін з узроўнем даходу ніжэй сярэдняга. Калі ж разлічыць вытворчасць валавога ўнутранага прадукту на душу насельніцтва зыходзячы з даных Міністэра рэспублікі і выкарыстоўваць сярэдні курс нацыянальнай валюты, то яна складае ў 1995 годзе 996 долараў ЗША.

Калі параўноўваць з іншымі краінамі, то можна прывесці такія даныя. У Фінляндыі вытворчасць валавога ўнутранага прадукту на душу насельніцтва складае 18 970 долараў ЗША, у Аўстрыі — 23 120 долараў, у Швецыі — 24 830 долараў, у Швейцарыі — 36 410 долараў ЗША.

Вытворчасць валавога ўнутранага прадукту на душу насельніцтва характарызуе узровень прадукцыйнасці працы. Таму прыведзеныя даныя з расшыфраванай па галінах павінны служыць як бы эталонам для ацэнкі таваравытворчасці.

Я разумею, што складана выйсці на сусветныя стандарты, напрыклад, у машынабудаванні, электроніцы, іншых навукаёмкіх галінах, але што датычыць сельскай гаспадаркі, то тут шанцаў намянога больш і нам неабходна распрацаваць галіновую праграму па карэнным палепшэнні справы ў сельскай гаспадарцы, паклаўшы ў аснову істотнае зніжэнне затрат на вытворчасць прадукцыі і павышэнне прадукцыйнасці працы.

Прыметна ўстаўляе наша рэспубліка высокаразвітым краінам Заходняй Еўропы і па такім паказчыку, як працягласць жыцця. Сур'ёзна нас павінна непакоіць таксама і тое, што ў апошнія гады адсутнічае натуральны прырост насельніцтва.

Рэспубліка Беларусь адносіцца да шэрага дзяржаў, бедных на карысныя выкапні. І жыццёва важным для нас з'яўляецца забеспячэнне паставак у рэспубліку нафты (каля 10 млн. тон), газу (14 млрд. куб. метраў), металаў і іншых сыравінных рэсурсаў.

Толькі за пастайку нафты і газу рэспубліка павінна плаціць штогод звыш 1,6 млрд. долараў ЗША пры цане газу 50 долараў за 1 тысячу кубаметраў і нафты — 90 долараў за тону.

З сельскагаспадарчай прадукцыі рэспубліка павінна штогод увозіць не менш як 1 млн. тон харчовага і фуражнага збожжа, 200 тыс. тон цукру, 60 тыс. тон алею, 50 тыс. тон рыбнай прадукцыі.

Крыніцай аплата імпартуемых сыравінных рэсурсаў і харчавання можа быць толькі выручка ад экспарту, гэта значыць рэалізацыя прадукцыі беларускіх таваравытворцаў на знешнім рынку.

Збалансаванасць экспартных і імпартных паставак, а лепш за ўсё павышэнне экспарту сведчаць аб эканамічнай незалежнасці дзяржавы.

На жаль, тут у нас справы ідуць далёка не лепшым чынам. У 1994 годзе адмоўнае сальда гандлёвага балансу складала 556 млн. долараў ЗША. Паводле папярэдніх даных, у 1995 годзе

яно складала прыкладна 400 млн. долараў ЗША. Адмоўнае сальда знешнегандлёвага абароту, што мела месца на працягу шэрага апошніх гадоў, а таксама некаторыя іншыя прычыны прывялі да ўтварэння знешняга доўгу Рэспублікі Беларусь перад Расій, Міжнародным валютным фондам, а таксама заходнімі краінамі.

Знешні доўг па стане на 1 студзеня 1996 года склаў 1502 млн. долараў ЗША. За год ён вырас на 248 млн. долараў ЗША. Пры гэтым адбылося структурнае змяненне доўгу ў бок павелічэння яго на самакупных прадуктах.

Як станочны момант трэба адзначыць, што на пачатак 1995 года чыстыя замежныя актывы мелі адмоўную велічыню, а на пачатак бягучага года склалі 119 млн. долараў ЗША.

Да знешняга доўгу не адносяцца даўгі суб'ектаў гаспадарання. Асноўная сума тут лічыцца па пастайках газу з Расійскага акцыянернага аб'яднання «Газпром». Доўг асноўны па газу павялічыўся ў 1995 годзе з 417 да 597 млн. долараў ЗША.

Доўг па газу — адна з важнейшых эканамічных праблем. У ходзе перагавораў з Расіяй удалося крыху знізіць цану на газ (8,5 працэнта). За студзень пастаўлена газу ў рэспубліку амаль на 82 млн. долараў ЗША, аплата толькі 39. Мы абавязаны зрабіць усё, каб забяспечыць на гэтым этапе разлікі хоць бы па бягучым пастайках газу. Пакуль гэта зрабіць не ўдаецца.

Цяпер вядуцца перагаворы з Расіяй аб так званым нульвым варыянце. Канчатковае рашэнне, відавочна, будзе прынята ў ходзе афіцыйнага візіту ў Расію Прэзідэнта Рэспублікі Беларусь Аляксандра Рыгоравіча Лукашэнка.

Адзіны выхад для спынення росту знешняга доўгу — нарошчванне экспартнага патэнцыялу рэспублікі. За мінулы год у доларавым вылічэнні экспарт павялічыўся больш чым на 70 працэнтаў і склаў 4,2 млрд. долараў ЗША.

Для параўнання скажу, што экспарт Фінляндыі складае 23,4 млрд. долараў, Даніі — 72, Аўстрыі — 40, Швецыі — 49, Швейцарыі — 61 млрд. долараў ЗША.

Я назваў толькі тыя краіны, якія маюць колькасць насельніцтва значна меншую, чым Рэспубліка Беларусь. Па многіх з гэтых краін экспарт паслуг у некалькі разоў перавышае экспарт сыравінны і гатовыя прадукцыі з Рэспублікі Беларусь.

На становішчы Рэспублікі Беларусь у сусветнай эканоміцы ў даволі падрабязна спыніўся для таго, каб дэпутаты ўявілі стан нашай эканомікі ў параўнанні з іншымі дзяржавамі.

Калі аналізаваць статыстыку краін-удзельніц СНД, то тут становішча, вядома, выглядае крыху лепш. Аднак не трэба забываць, што забяспечанасць прыроднымі рэсурсамі ў большасці краін СНД намянога вышэй, чым у нашай рэспубліцы.

2. АГУЛЬНАЯ ХАРАКТАРЫСТЫКА САЦЫЯЛЬНА-ЭКАНАМІЧНАГА СТАНОВІШЧА РЭСПУБЛІКІ БЕЛАРУСЬ

Як вядома ўсім прысутным, пачынаючы з 1991 года ў рэспубліцы назіралася пагаршэнне асноўных эканамічных паказчыкаў. Валавы ўнутраны прадукт у 1995 годзе скараціўся ў параўнанні з 1990-м на 37,3 працэнта, у тым ліку ў мінулым годзе адбылося яго змяншэнне ў параўнанні з 1994-м на 9,6 працэнта.

Асноўнымі прычынамі скарачэння аб'ёмаў вытворчасці паслужылі пагаршэнне знешніх умоў гаспадарання і звужэнне рынку збыту нашай прадукцыі.

Распад СССР і ўтварэнне незалежнай Рэспублікі Беларусь зрабілі незваротным працэс адаптацыі эканомікі нашай дзяржавы да сусветных умоў гаспадарання. У сувязі з гэтым асабліва высокімі тэмпамі, набліжаючыся паступова да сусветных, раслі цены на імпартуемыя з Расіі энерганосьбіты. У 1993 годзе сярэднягадовая ца-

на на нафту складала 21,7 долара ЗША за тону, на газ — 35,7 долара за 1 тысячу кубаметраў, у 1994 годзе — 57 і 50 долараў адпаведна, а ў 1995 годзе — 80 і 53 долара ЗША.

Дадатковая нагрузка на эканоміку з-за росту цен на нафту і газ у 1995 годзе ў параўнанні з 1993 годам складала 825 млн. долараў ЗША.

Аналагічная карціна назіралася і па іншых відах завозімай сыравіны і матэрыялаў. Так, цэны на металы павялічыліся ў мінулым годзе на 30–50 працэнтаў, а на камплектуючыя вырабы — на 40–70 працэнтаў.

Менавіта тут толькі асноўная прычына страці ўласных абаротных ордэраў многімі прадпрыемствамі. Такія змяненні ў знешніх умовах гаспадарання надаюць асаблівае значэнне зніжэнню выдаткаў на вытворчасці. Калі не прыняць у гэтым напрамку рашучых мераў, то многія віды айчынай прадукцыі ў хуткім часе акажуцца неканкурэнтаздольнымі ў параўнанні з замежнымі аналагамі.

Як паказвае аналіз, большасць прадпрыемстваў рэспублікі ў два-тры разы перавышае нормы расходаў сыравіны, матэрыялаў і энергіі на адзінку прадукцыі ці на 1 долар валавога ўнутранага прадукту ў параўнанні з сусветнымі стандартамі. Пры вельмі сціплай якасці айчынай прадукцыі гэта рэальная пароза страціць любы рынак збыту, уключаючы рэспубліканскі.

Рост цен на сыравіну і матэрыялы абарочваецца для рэспублікі вялікімі дадатковымі фінансавымі расходамі. Гэтыя абставіны сур'ёзна абмежавалі магчымасці рэспублікі ў вырашэнні многіх сацыяльна-эканамічных праблем.

Бесспасоўнымі ў гэтай сітуацыі выглядаюць разважанні і надзеі на паступленне зноўку за «бясцэнна» энерганосьбітаў і сыравіны, як гэта было ў мінулым.

Звужэнне рынку збыту ў рэспубліцы і іншых краінах СНД адбылося з-за агульнага крызіснага стану эканомікі і рэзкага зніжэння пакупной здольнасці як насельніцтва, так і прадпрыемстваў і арганізацый. У гэтай складанай сітуацыі актыўны выхад на знешнія рынкі далёкага замежжа можа стаць выратавальным кругам для тавара-вытворцаў.

Пры складанай сітуацыі ў цэлым трэба прызнаць, што многія працоўныя калектывы ў выніку актыўнага пошуку шляхоў павышэння эфектыўнасці вытворчасці дабіліся нядрэнных рэзультатаў. Сюды можна аднесці БелАЗ, «Мілавіцу», «Атлант», народнае прадпрыемства «Маладзечна-мэбля», ААТ «Керамін», племзавод «Чырвоная Зорка» Клецкага раёна, калгас «Кастрычнік» Гродзенскага раёна і цэлы шэраг іншых.

Бачачы вельмі складаную сітуацыю, Прэзідэнт Рэспублікі Беларусь і ўрад рабілі ўсё магчымае для недапушчэння абвальных працэсаў у эканоміцы. Важным момантам пры гэтым з'явілася фарміраванне мытнага саюза і далейшае развіццё эканамічнай інтэграцыі краін СНД.

На першым этапе адменены тарыфныя і колькасныя абмежаванні ва ўзаемным гандлі, усталяваны адзіныя гандлёвыя рэжымы ў адносінах да трэціх краін. Падпісаны пагадненне аб адзінай мытнай прасторы, Расія адмовілася ад стварэння ў сябе альтэрнатыўных вытворчасцей. Прадпрыемствы рэспублікі атрымалі свабодны доступ на расійскія рынкі. Пастайкі энерганосьбітаў і сыравінных рэсурсаў з Расіі вывазлены ад мытных збораў. Усё гэта ў сукупнасці дазволіла атрымаць рэспубліцы прыметны эканамічны эфект.

Становішча, якое складалася ў эканоміцы ў 1994 годзе, запатрабавала новых падыходаў у грашово-кредытнай і фінансавай палітыцы. 1995 год быў годам жорсткай грашова-кредытнай палітыкі і прыняцця расходнай часткі бюджэту ў адпаведнасць з даходамі.

(Заканчэнне ў наступным нумары).

ПРАМАЯ ЛІНІЯ

Вам адкажа
віцэ-прэм'ер Кабінета
Міністраў Уладзімір
Гіляравіч ГАРКУН

Сельская гаспадарка, увесь аграпрамысловы комплекс аказаліся ў найскладанейшым становішчы. Прычыны таго зразумелыя: спад вытворчасці, усеагульны эканамічны крызіс, высокія падаткі на сельскагаспадарчую прадукцыю.

Безумоўна, жыхароў вёскі, літаральна ўсіх працоўных аграпрамысловага комплексу цікавяць пытанні парытэту цен, своечасовай выплаты заробатнай платы.

Мы спадзяёмся, што на гэтыя і многія іншыя пытанні вам, шануюны чытачы, адкажа віцэ-прэм'ер Уладзімір Гіляравіч Гаркун, які курыруе аграпрамысловасць і сельскагаспадарчую сферу.

Уладзімір Гіляравіч згадзіўся прыняць удзел у «прамой лініі» з чытачамі «Звязды» 21 лютага а 14-й гадзіне. Званіце па тэлефонах 32-38-21, 68-29-21.

Папярэдне пытанні
Уладзіміру Гаркуну можна
задаць па тэл. 68-27-50.

РЭКА ПАДЗЕЙ

ЗНОЎ ЗАГАВАРЫЛІ ПРА РЕФЕРЭНДУМ

На мінулым тыдні зноў загаварылі пра рэфэрэндум. На гэты раз — накіонт паправак у Канстытуцыю.

Абрысы будучага плебісцыту пакуль размытыя, неканкрэтныя, аднак яны ўжо яўна праглядаюць у асцярожных выказваннях першых асоб.

Пробныя закіды, зробленыя спачатку Леанідам Сініцыным, а потым, з невялікім прамежкам у часе, Юрыем Малумавым — адносна неабходнасці скасаваць інстытут Канстытуцыйнага суда ў краіне, — вельмі нагадваюць разведку перад боем. Спрэчка вакол Канстытуцыйнага суда, які даўно не задавальняе Прэзідэнта, цалкам можа перакінуцца ў сцены парламента. А паколькі большасць Вярхоўнага Савета, хутчэй за ўсё, без энтузіязму паставіцца да ідэі скасавання КС, у Аляксандра Лукашэнка з'явіцца чарговая нагода звярнуцца да народа напрамую. Пры гэтым вельмі можа здарыцца, што паправіць Канстытуцыю кіраўнік дзяржавы захоча не толькі ліквідацыйны інстытут Канстытуцыйнага суда, але і іншымі мерамі, якія ўмацуюць яго ўладу. Напрыклад, такой мерай можа стаць права на роспуск Вярхоўнага Савета, ці пашырэнне пераліку кіраўнікоў ведамстваў, якіх прызначае выключна Прэзідэнт.

Рэзкая заява Аляксандра Лукашэнка, якая прагучала ў мінулыя нядзелю ў тэлепраграме «Рэзананс», пра тое, што ён не дапусціць у бліжэйшы час давыбары ў Вярхоўны Савет, усюсна пачварджае меркаванне, што кіраўнік дзяржавы не апасаецца абвастраення адносінаў з парламентам. Бо відавочна, што, выступаючы супраць давыбары, Прэзідэнт выступае супраць пазіцыі і камуністаў, і дэмакратаў.

Калі ідэя рэфэрэндуму матэрыялізуецца ў канкрэтныя палітычныя рашэнні — краіну чакае чарговая паласа ўзрушэння. Аднак на гэты раз, у адноўленне ад рэфэрэндуму 1995 года, гульня ў плебісцыт намянога больш рызыкаўная і непрадказальная. Канстытуцыйны суд у масавым свядомасці не асацыіруецца з вобразам ворага Прэзідэнта. Насупраць, для радавога грамадзяніна суд (народны ці Канстытуцыйны — наўрад ці абыякавы будзе шукаць розніцу) — сімвал справядлівасці. І звесці яго да сімвала варажэй сілы будзе няпростым, тым больш, што інтрыга адносінаў Прэзідэнта і КС замочвалася СМІ, і, нягледзячы на ўвесь яе драматызм, шырокім масам яна мала вядомая.

А ўвогуле, якімі б ні былі пытанні магчымага рэфэрэндуму, галасаваць асноўная маса будзе не «за» ці «супраць» артыкулаў Канстытуцыі, а «за» ці «супраць» Аляксандра Лукашэнка. Надажджаць такі плебісцыт у сённяшніх эканамічных умовах, калі за паўтара года сітуацыя ні ў адной з галін, акрамя валютнага курса, не палепшылася, — патрэбна вялікая ўпэўненасць ва ўласных сілах. І хоць крыдзі даверу ў цяперашняга Прэзідэнта, паводле многіх сацыялагічных апытанняў, усё яшчэ значны, народная любоў у крызісных умовах — рэч зменлівая. А магчымае паражэнне на рэфэрэндуме стала б для кіраўніка дзяржавы фактычна вотумам недаверу.

Валянцін ЖДАНКО.

ПАРЛАМЕНЦКІ ДЗЕННІК

НАД КІРАЎНІЦТВАМ СПРАВАМІ ЗБІРАЮЦА ХМАРЫ?

Учора ў Вярхоўным Савете Беларусі чакалася выступленне міністра замежных спраў сп. Сянько. Але з-за таго, што ў нашу краіну прыхаў яго калега з Літвы, кіраўнік знешнепалітычнага ведамства з'явіцца да прызначанага часу не змог.

Таму «рознае» пачалося ўчора з выступлення дэпутатаў. У прыватнасці, Анатоля Волкаў і Анатоля Малахоўскі засяродзілі ўвагу калег на хвалючай тэме наступстваў ад аварыі на Чарнобыльскай АЭС, на ўмовах, у якіх сёння жывуць людзі пацярпеўшых раёнаў. Гэтыя выступленні прагучалі лагічным працягам сказанаму яшчэ днём раней. На вярочым пасяджэнні 8 лютага частка дэпутатаў прапавала абмеркаваць чарнобыльскія праблемы на самым высокім узроўні: у парламентах Беларусі, Расіі і Украіны. Тэрмінова неабходна вырашаць гэтае пытанне, бо Беларусь фактычна аказалася адзін на адзін з бядой, паколькі Расія спыніла фінансаванне мерапрыемстваў па ліквідацыі наступстваў ад аварыі на ЧАЭС яшчэ ў 1994 годзе, нягледзячы на існуючыя дамоўленасці. Менавіта гэтая думка была дамінуючай у выступленнях дэпутатаў заўчора.

Не магу не звярнуць увагу і на выступленне дэпутата Эдуарда Вайцэховіча. Гэта была рэакцыя на інтэрв'ю «Звяздзе» намесніка старшыні Вярхоўнага Савета сп. Малумова, дзе ён выказаў сумненні ў неабходнасці існавання Канстытуцыйнага суда ў Рэспубліцы Беларусь. «Крыўднае слухаць, што ў нашай краіне падвяргаюцца су-

мненню такія паняцці, абмеркаванне якіх у іншых дзяржавах выклікае лёгкую іронію ці здзіўленне. Яны гэтаж ка непапулярны, як Радзіма, дом, маці. Канстытуцыйны суд з'яўляецца непахіснай асновай балансу трох галін улады. Без яго проста немагчыма верховенства Закона», — заявіў дэпутат. Яму вельмі хацелася пагучы тлумачэнні ад Юрыя Малумова, але таго не было ў зале. Па неафіцыйнай інфармацыі намеснік кіраўніка парламента зможа прыняць удзел у рабоце Вярхоўнага Савета толькі праз тыдні тры, паколькі пасля разрыву звязак нагі ён знаходзіцца на лячэнні.

Пасля «рознага» парламент прыступіў да работы над законапраектам «Аб унясенні змяненняў у Закон Рэспублікі Беларусь «Аб мясцовым кіраванні і самакіраванні ў Рэспубліцы Беларусь». На руках у дэпутатаў было два варыянты: адзін прапаваны Прэзідэнтам, а другі — камісіяй па дзяржаўнаму будаўніцтву і мясцоваму самакіраванню. У іх аснове было імкненне зменшыць колькасць дэпутатаў мясцовых Саветаў, неабходную для пачатку іх работы, з двух трацей да паловы. Гэта дазволіла б нейкім чынам вырашыць у некаторых гарадах праблему адсутнасці органаў прадстаўнічай улады. Тым не менш, прапанову дэпутаты ўспрынялі ў штыкі і накіравалі праекты на дапрацоўку. Падстава для гэтага былі розныя. Вось, напрыклад, што сказаў Віктар Ганчар: «Няўжо незразумела, што гэта палітычнае пытанне. Бо пасля такога закона ні аб якіх давыборах Вярхоўнага і мясцовых Саветаў размо-

ва весіцца не будзе».

Не адбылося ўчора і чакаемага пачатку абмеркавання паправак у дадатковае заканадаўства. Да гэтай тытанічнай работы аказаўся непадрыхтаваным у патрэбнай меры ні парламент, ні камісія сп. Башарымава. Апошні папрасіў у Вярхоўнага Савета перанесці разгляд гэтага пытання на наступны тыдзень.

Застаўшуюся частку пленарнага пасяджэння дэпутаты прысвяцілі таму, што часткова зацвердзілі лардак дня бягучай сесіі. У прыватнасці, у ім ужо значыцца каля 15 пунктаў. Найбольш важныя сродкі іх: унясенне змяненняў у дадатковае заканадаўства, даклад Прэзідэнта аб стане дзяржавы, ратыфікацыя міжнародных дагавораў Рэспублікі Беларусь.

Прынята рашэнне аб уключэнні ў павестку пытанні аб стварэнні трох часовых камісій Вярхоўнага Савета. Адна з іх заклікана ацаніць правернасць перадачы кіравання справамі Прэзідэнта Рэспублікі Беларусь прадпрыемстваў, арганізацый і ўстановаў, а таксама нерухомасці, якая не адносіцца да забеспячэння дзейнасці Прэзідэнта Рэспублікі Беларусь. Аргументуючы неабходнасць стварэння такой камісіі сп. Ганчар заявіў, што «Кіраўніцтва справамі ператварылася ў структуру, дзякуючы якой разбазараюцца сродкі, абагажваюцца асобы з цёмным мінулым... Кіраўніцтва справамі ў сваёй дзейнасці ўжо парушыла дзесяці законаў».

Сесія працягне работу 14 лютага.

Юрас ЛЯШКЕВІЧ.

«ПРАМАЯ ЛІНІЯ» «ЗВЯЗДЫ»

Сямён ШАРЭЦКІ: «НАРОД ПАВІНЕН ВЕДАЦЬ ПРАЎДУ, ЯКОЙ БЫ ГОРКАЙ ЯНА НІ БЫЛА»

Патэлефанаваў старшыня Наваполацкага гарсавета **Аляксандр Ніжакоўскі**. Яго непакоіць тая сітуацыя, што ў радзе месцаў не абраны мясцовыя Саветы. Сямён Георгіевіч сказаў, што ён валодае сітуацыяй: на сённяшні дзень у рэспубліцы не сфарміраваны 29 Саветаў. Пытанне аб выбарах уключана ў парадак дня сесіі Вярхоўнага Савета, але калі яны будуць праведзены — пакуль сказаць цяжка.

Аляксандр Мечыслававіч выказаў прапанову, каб Старшыня Вярхоўнага Савета правёў семінар-нараду з кіраўнікамі мясцовых Саветаў. Такая нарада, адказаў С. Шарэцкі, будзе праведзена абавязкова, на яе запрасяць Прэзідэнта і прэм'ер-міністра Беларусі і сумесна будуць выпрацаваны падыходы да далейшага лёсу самакіравання ў рэспубліцы.

Пытанні ад **Валерыя Грыцука** (Мінск):
— Ці ёсць патрэба ў бліжэйшы час мяняць асобныя артыкулы Канстытуцыі Рэспублікі Беларусь?

— Лічу, што такая патрэба ёсць. Мы ведаем, што некаторыя артыкулы не адпавядаюць рэальным жыццям, і іх, натуральна, трэба ўдасканалваць. Але ж не рабіць гэта кожны дзень...

— Як вы лічыце, ці здольны Вярхоўны Савет запатрабаваць ад дзяржаўных органаў і асоб выканання канстытуцыйных нормаў?

— Думаю, што здольны. На тое ж ён і ёсць вышэйшы заканадаўчы орган улады ў краіне.

— Як вы ставіцеся да такой ідэі, як рэформа сістэмы мясцовага самакіравання?..

— Думаю, рабіць там штосьці трэба. Мы зараз вучымся гэта пытанне.

— Сямён Георгіевіч! У рэспубліцы, як вядома, вельмі трывожная крымінагенная сітуацыя. На вашу думку, ці трэба выкарыстоўваць у барацьбе з негатывнымі з'явамі не толькі дзяржаўныя, але і грамадскія органы?

— Не сумняваюся, што дапамога грамадскасці ў гэтай справе вельмі патрэбна. А змагацца трэба найперш у адпаведнасці з законам Рэспублікі Беларусь.

Леанід Сіўчук з Мядзельскага раёна, мінчанка **Вера Мікалаеўна** (прозвішча сваё яна не назвала) і многія іншыя чытачы газеты цікавіліся ў Сямёна Шарэцкага адносна паўторных выбараў у Вярхоўны Савет. Вось што сказаў Сямён Георгіевіч:

— Пытанне аб дэмакратыі ўключана ў парадак дня сесіі Вярхоўнага Савета. Але ж зразумейце: гэта запатрабуе вялікіх грошай. З другога боку, людзям было дадзена права выбараў дэпутатаў. Аднак з чатырох спроб яны так і не выбралі сваіх прадстаўнікоў у парламент. Дык у чым справа? Чаму ж вы не пайшлі тады на выбары?

«Знайсці» сёння яшчэ 20 мільярдаў рублёў на выбары ў бюджэце рэспублікі няпроста. Зноў будуць затрымкі з выплаты пенсій, стыпендыяў, зарплат бюджэтным. Але, паўтараю, пытанне будзе разглядацца.

Той жа Леанід Сіўчук выказаў незадаволенасць тым, як сродкі масавай інфармацыі, і ў прыватнасці тэлебачанне, асвятля-

Адна з найбольш дзейсных формаў зваротнай сувязі кіраўнікоў дзяржавы, высокіх чыноўнікаў з народам — «прамая лінія». Вось і ў час апошняй такой тэлефоннай размовы Старшыня Вярхоўнага Савета Сямён Шарэцкага з чытачамі «Звязды» тэлефоны не змаўкалі ні на хвіліну. Каля сарака чалавек з розных куткоў рэспублікі патурбавалі Сямёна Георгіевіча сваімі пытаннямі, звярнуліся са сваімі клопатамі. А яшчэ было неадзе пад сотню пісьмаў, змест якіх таксама наважныя тэмы нялёгкімі праблемамі, з якімі сутыкнуліся ў апошні час нашы суайчыннікі. Яны былі выслуханы з вялікай увагай. І хоць далёка не на ўсе пытанні ўдалося з ходу адказаць, тым не менш, кіраўнік заканадаўчай улады паабяцаў, што ў адпаведных ведамствах і службах уважліва разгледзяць сутнасць узнятых праблем і па магчымасці іх вырашаць. Тое ж самае і адносна наступіўшых у рэдакцыю пісьмаў, адрасаваных кіраўніку парламента.

Паколькі ў адной публікацыі немагчыма нават каротка перадаць змест узнятых пытанняў і адказаў, таму спыняемся толькі на тых з іх, на якія Сямён Георгіевіч змог адказаць непасрэдна па тэлефоне. Гэта падрабязна пра іншыя пытанні і праблемы аўтары званкоў і пісьмаў змогуць даведацца ў наступных нумарах «Звязды», а некаторыя з іх атрымаюць пісьмовыя адказы.



юць работу сесіі Вярхоўнага Савета Рэспублікі Беларусь. З боку, падкрэсліў наш чытач, вельмі добра бачна, хто з лідэраў мае рацыю, а хто — не. С. Шарэцкі ў сваю чаргу зазначыў, што цяпер у Вярхоўным Саветае ідзе звычайная будзённая работа, вядзецца прапрацоўка новых законапраектаў і многім гэта, хутчэй за ўсё, проста нецікава. Ды і каштуе шматгадзінная трансляцыя па тэлебачанні з Авалянай залы Дома ўрада, дзе праходзяць пасяджэнні Вярхоўнага Савета, вельмі дорага. Тым не менш, прынятае рашэнне аб рэгулярным выпуску па Беларускім тэлебачанні «Парламенцкай гадзіны».

— У газеце «Рэспубліка» прапачала нядаўна артыкул «Опасайтесь импортных продуктов». У ім напісана аб небяспецы ўжывання імпортных маргарынаў, шакаладак, якія выклікаюць злаякасныя пухліны і іншыя хваробы. Чаму наша дзяржава дазваляе даступ гэтых прадуктаў у нашы магазіны?

Валанціна Сенажацкая, г. Любань.

— Я, на жаль, гэты артыкул не чытаў. Але,

вядома, не ўсе замежныя прадукты шкодныя ці нечым там заражаныя. Ёсць міжнародныя стандарты, якімі павінны адпавядаць прадукты харчавання. А на Захадзе за гэтым сочаць вельмі пільна.

Мінчанін **Якаў Добэрэр** патэлефанаваў ад імя асоб, узнагароджаных ордэнамі і медалямі за бездакорную працу ў тыле ў гады Вялікай Айчыннай вайны. Ён паведаміў, што напярэдадні Вярхоўны Савет меў намер прыняць дакумент, у адпаведнасці з якім гэтыя людзі былі прыраўнованы да ўдзельнікаў вайны. Аднак зрабіць гэта не паспелі. С. Шарэцкі паабяцаў Якаву Рыгоравічу, што да важнага пытання дэпутаты абавязкова вернуцца і вырашаць яго.

— Яшчэ восенню здалі на мясцовы спіртзавод бульбу. Аднак да гэтага часу прадпрыемства не разлічылася за прадукцыю. На ўсе запыты — адказ адзін: няма грошай. Хіба гэта парадак?

Мікалай Дулуб, Карэліцкі раён, в. Журавічы.

— Згодзен з вамі, Мікалай Іванавіч. З людзьмі трэба своечасова разлічвацца. Пастараемся прыняць усе меры, каб вам заплацілі грошы.

— Я з'яўляюся ўладальніцай аблігацыі так званай мэтавай пазыкі 1990 года. Толькі ні абяцанняў рэчаў, ні грошай ніхто не аддаў. Хоць ужо ёсць адпаведнае рашэнне Канстытуцыйнага суда ад 21 ліпеня 1995 года, згодна з якім Кабінет Міністраў абавязаны прыняць неабходныя меры, каб разлічыцца з уладальнікамі мэтавай пазыкі. Разумею, што сродкаў не хапае. Аднак, такіх, як я, у рэспубліцы шмат, якіх дзяржава падманула з гэтай самай мэтавай пазыкай. Мы хочам ведаць праўду: кампенсуюць нам сродкі ці не?

Валанціна Гайдадзева, пенсіянерка, г. Мінск.

— Народ павінен ведаць праўду, якой бы горкай яна ні была. Грошай, сапраўды, не хапае, каб разлічыцца са шматлікімі ўкладчыкамі, якіх у рэспубліцы многія мільёны. Дарэчы, у выніку інфляцыі і я асабіста, і мае родныя, блізкія страцілі тую ўкладку, якая трывала ў Ашчадным банку. Гэта агульная бяда. Магчыма, у будучым будзе створаны нейкі спецыяльны фонд па кампенсцыі

абяцаных укладаў. Што датычыцца трымальнікаў так званых мэтавых аблігацый, то з гэтым пытаннем кампетэнтныя органы разбіраюцца, і ўсё будзе вырашана ў адпаведнасці з законам.

— Я працую памочніцай выхавальніцы дзіцячага садка. Мала таго што невялікая зарплата, дык яшчэ і водпуск складае 15 дзён.

Наталія Пастарнак, г. Вілейка.

— Я асабіста за тое, каб павялічыць працягласць водпуску такім катэгорыям работнікаў. Гэта пытанне будзе разглядацца ў Вярхоўным Саветае. Аднак, да вашага ведама, у большасці краін свету для рабочых працягласць штогадовага водпуску абмежавана 15 днямі.

— Маё пытанне звязана з пенсійным забеспячэннем. Хіба гэта парадак, што пенсія ў шахцёра, які паўжыццё адпрацаваў пад зямлёй, такая ж, як і ў прыбыральныхцы? Падобнай ураўнілаўкі не павінна быць.

Леанід Перапечка, г. Салігорск.

— Вы не першы, хто ўзімае гэтае пытанне. Лічу, што закон аб пенсійным забеспячэнні мае істотныя недаправаўкі. Пенсію людзям трэба прызначаць згодна з іх працоўным укладам, у адпаведнасці з заробатнай платой. Мяркую, што трэба ўносіць папраўкі ў дэкрэт заканадаўства.

— Прабачце мне, Сямён Георгіевіч, але ў мяне не пытанне — крык душы. Я беларус, як прынята казаць, харэны. Тут нарадзіўся, вучыўся ў школе, адсюль прызвалі ў армію. Служыў у розных месцах, апошнім часам — у Расіі. Прысягі іхняй не прыняў, а ў 1994 годае дэмабілізаваўся і прыехаў у родную Беларусь. Пражываю пад Мінскам. Замест пашпарта выдаў чамусьці даведку, маўляў, не грамадзянін Беларусі. Некалкі разоў прадпоўжвалі тую даведку, а нядаўна зусім адмовілі. Цяпер я наогул не маю ніякіх дакументаў. У чым тут мая віна? Хіба ў тым, што верай і праўдай служыў сваёй Айчыне?

Валанцін Дыдышка, Мінскі раён, пас. Мачулішчы.

— Не першы ўжо зварот па такой праблеме. І раней даводзілася разбірацца з падобнымі адносінамі. Я крайне абураны бяздумнасцю чыноўнікаў. Мяркую, у самы бліжэйшы час разбіромся з гэтай справай.

Былы вязень канцэнтрацыйнага лагера **Андрэй Трызна** з Мінска паскардзіўся на тое, што ніяк не можа дабіцца захавання льгот на аплату за карыстанне электраэнергіяй. Ветэран працы **Мікалай Лабко** (Мінск) таксама лічыць сваё права на атрыманне пенсіі беспасадкаўна парушаным. Мінчанін **Генадзь Горын** аказаўся ўладальнікам злашчасных аблігацый беспасадкаўна пазыкі 1990 года, разам з іншымі падманутымі людзьмі звярнуўся ў Канстытуцыйны суд Рэспублікі Беларусь, які, дарэчы, падтрымаў іх, аднак урад, тым не менш, не выконвае рашэння суда...

Уладзімір Дворнік з в. Радкавічы Любанскага раёна, Ніна **Філезіна** з Барысава, Аляксандра **Грынё** з Мінска, Віктар **Мурашка** з Карэліч, Валанціна **Чадовіч** з Чырвонай Слабоды Салігорскага раёна, Зоя **Каменская** з Брэстчыны і многія іншыя чытачы нашай газеты паставілі перад С. Шарэцкім вельмі важныя пытанні. На іх Сямён Георгіевіч даў канкрэтныя дэталевыя адказы.

Уладзімір ГОЙТАН,
Анатоль МЯСНІКОЎ,
Фота Мікалая АМЕЛЬЧАНКІ.
(Працяг будзе.)

АДЗІН ПРЕЗІДЭНТ УСІХ ЛЮДСКІХ ПРАБЛЕМ НЕ ВЫРАШАЮЦЬ

(Заканчэнне. Пачатак на 1-й стар.)

грамадзян шукаць дапамогі ў Прэзідэнта рэспублікі. І многія падобныя пытанні, як сведчыць даведка, пасля ўмяшання самога Аляксандра Лукашэнкі і Адміністрацыі Прэзідэнта, вырашаліся станоўча.

Па пытаннях працы, пенсійнага забеспячэння, сацыяльнай абароны паступіла 4539 заяў (15,9 працэнта). Часцей за ўсё грамадзяне звяртаюцца з просьбай аб працягладжанні, са скаргамі на звальненне ў сувязі са скарачэннем штатаў, несвоечасовай выплату пенсій і зарплат, выказваюць прэтэнзіі да работы органаў сацыяльнага забеспячэння, падкрэсліваюць сацыяльную неабароненасць маламаёмных слабых насельніцтва. Пенсіянеры крытыкуюць ураўняльны механізм налічэння пенсій, пры якім яе памер практычна не залежыць ад працоўнага стажу, зместу і характару працы.

Улічваючы прапановы і просьбы грамадзян, Прэзідэнт рэспублікі пастаянна ўдзяляе ўвагу праблеме сацыяльнай абароны насельніцтва. У адпаведнасці з указамі Прэзідэнта выдзелены грашовыя субсідыі маламаёмным сем'ям па аплаце жыллёва-камунальных паслуг. Жанчынам, якіх выхоўваюць траіх і больш дзяцей, прадастаўлены дадатковыя аплачваемы выхадны дзень у тыдзень. На месцах аказваецца матэрыяльная дапамога пенсіянерам, малазабяспечаным сем'ям.

Аб сваім цяжкім становішчы пішуць сель-

скія жыхары. Яны скардзяцца на затрымку зарплат і грошай за здадзёную сельгаспрадукцыю, з трывогай пішуць аб закрыцці на вёсцы школ, клубу, бібліятэк, балыні, паведамляюць аб разбурэнні ў многіх населеных пунктах тэлефонных ліній і ліній радыёфікацыі.

У сваіх зваротах жыхары рэспублікі шмат нараканняў выказваюць у адрас органаў аховы здароўя. Скаргі паступаюць ад інвалідаў і хранічна хворых у сувязі з недадавальняючым забеспячэннем медпрапаратамі, адсутнасцю лякарстваў у дзяржаўных аптэках, што пазбаўляе хворых магчымасці набыць іх па льготных рэцэптах. У кожным пятым звароце па пытаннях аховы здароўя змяшчаецца просьба аб садзейнічанні ў шпіталізацыі, накіраванні на лячэнне ў спецыялізаваную клініку ці за мяжу.

Паток зваротаў у Адміністрацыю Прэзідэнта выклікала недадавальняючая дзейнасць шэрага інвестыцыйных фондаў, у прыватнасці, Першага рэспубліканскага інвестфонду, таварыстваў з абмежаванай адказнасцю «Тэхнінпром», «Альтын», «Мыза», «Новая генерацыя». Па заявах укладчыкаў гэтых і некаторых іншых фондаў праваахоўнымі органамі ўзбуджана 16 крымінальных спраў, вядзецца расследаванне.

Больш за 6 тысяч чалавек звярнуліся ў Адміністрацыю Прэзідэнта па праблемах забеспячэння законнасці і правапарадку. Жыхары рэспублікі занепакоены ростам зла-

чыннасці, падваргаюць рэзкай крытыцы дзейнасць праваахоўных органаў па раскрыццю злачынстваў, выкрыццю і пакаранню вінаватых, патрабуюць навадзнення грамадскага парадку ў населеных пунктах.

Працягваюць паступаць скаргі на рашэнні судовай і органаў пракуратуры па канкрэтных крымінальных і грамадзянскіх справах, на валіку пры разглядзе заяў грамадзян, невыкананне судовых рашэнняў.

Нямала зваротаў абумоўлена рознымі парушэннямі і злоўжываннямі з боку службовых асоб. У сваіх пісьмах і вусных скаргах грамадзяне паведамляюць, што некаторыя гаспадарчыя кіраўнікі беспакарана выкарыстоўваюць сваё службовае становішча ў асабістых мэтах, далучаюць парушэнні ў фінансаво-гаспадарчай дзейнасці, не прымаюць меры па паляпшэнню эканамічнага становішча працоўных калектываў.

Як паказвае аналіз, адной з прычын звароту грамадзян у Адміністрацыю Прэзідэнта з'яўляюцца недахопы ў рабоце многіх прадпрыемстваў, устаноў і арганізацый, калгасаў і саўгасаў, мясцовых выканаўчых і распарадчых органаў, шэрага міністэрстваў і іншых цэнтральных органаў кіравання па разгляду заяў і скаргаў, што паступаюць ад насельніцтва, ліквідацыі прычын, якія іх выклікаюць. І толькі пасля ўмяшання Адміністрацыі Прэзідэнта многія надзённыя праблемы грамадзян вырашаліся станоўча.

БЕЛТА.

УКАЗ ПРЕЗІДЭНТА РЭСПУБЛІКІ БЕЛАРУСЬ

№ 60

АБ НАЗНАЧЭННІ Г. С. НАРКЕВІЧА НАМЕСНІКАМ СТАРШЫНІ КАМІТЭТА Дзяржаўнай бяспекі Рэспублікі Беларусь

Назначыць палкоўніка Наркевіча Генадзя Сямёнавіча намеснікам Старшыні Камітэта дзяржаўнай бяспекі Рэспублікі Беларусь, вызваліўшы яго ад пасады начальніка ўпраўлення Камітэта дзяржаўнай бяспекі Рэспублікі Беларусь па Магілёўскай вобласці.

Прэзідэнт Рэспублікі Беларусь
А. ЛУКАШЭНКА.

8 лютага 1996 г., г. Мінск.

ПАРТЫЗАНЫ СУСТРЭЛІСЯ Ў МАСКВЕ

Учора ў Пасольстве Рэспублікі Беларусь у Расійскай Федэрацыі ўручылі знакі «Партызан Беларусі» расіянам — былым удзельнікам партызанскага руху ў Беларусі ў гады Вялікай Айчыннай вайны.

Удзельніцаў сустрэчы цёпла вітаў Надзвычайны і Паўнамоцны Пасол Беларусі ў Расійскай Федэрацыі В. Даніленка.

Ветэраны падзякавалі за ўвагу і напрасілі перадаць падзяку за памяць Прэзідэнту Рэспублікі Беларусь Аляксандру Лукашэнку.

А. ГАРАГЛЯД.

БЕЛАРУСЬ ХАРЧОВАЯ, або Смачна есці ўсім, хто мае грошы

Як вядома, палітыкі з'яўляюцца і знікаюць, а есці хочацца заўсёды. Ці не таму найбольшай папулярнасцю карыстаюцца менавіта тыя з палітычных дзеячаў, якія абяцаюць усіх хутка і смачна накарміць. Звычайна яно так і бывае, толькі «ежа» гэтая ў пераважнай большасці складаецца з чарговых заклікаў, выканання якіх грамадства чакае і па сённяшні дзень. Атрымаўшы пажытак «духоўны», пра надзею кавалак хлеба і каўбасы людзі павінны клапаціцца самі. Што з жабрачкай зарплатай, як вядома, большасці з насельніцтва вельмі і вельмі праблематычна. Памятаеце, як абураліся, калі ў магазінах толькі-толькі пачалі розніцца цэны, а цяпер звыкліся і шукаем дзе танней. Па гэтай прычыне нейкі час «чаўнакі» існавалі нават у межах адной вобласці. Зараз гэта амаль немагчыма з-за таго, што цэны ў розных рэгіёнах не вельмі адрозніваюцца. І тым не менш — каму дзеля задавальнення цікаўнасці, каму як арыентацыю, дзе што можна набыць танней, — прапаноўваем чытачам параўнальныя звесткі на некаторыя прадукты харчавання ў розных гарадах Беларусі.

НА БАЗАРЫ ЦЭНЫ «ЗАМЕРЛІ»... ДА ВЯСНЫ?

Рознічныя цэны на харчовыя тавары на Камароўскім рынку г. Мінска на 09.02.96 г. (тыс. руб.):

Мяса, птушка (кг):
свініна — 28—65
цяляціна — 26—55
ялавічына — 20—50
бараніна — 28—60
курцы, гусі — 19—31.
Сала (кг):
свежэе — 25—35
салёнае — 30—45.
Малочныя прадукты:
малако (л) — 4—9
тварог (кг) — 18—30
сыр (кг) — 22—24
масла (кг) — 40—45.
Яйкі (дзяс.) — 15—18.
Мёд (кг) — 60—70.
Алей (л) — 17—18.

Крупы (кг):
рыс — 5,8—11
грэчка — 7—12.
Цукар (кг) 6,8—10.
Фасоль (кг) — 12—20.
Гарох (кг) — 6—12.
Агародніна (кг):
бульба — 4—6
капусты — 8—12
морква — 6—10
цыбуля рэпчатая — 5—8
цыбуля зялёная — 60—100
часнок свежы — 15—35
часнок марынаваны — 30—45
буракі — 5—6.
Садавіна (кг):
яблыкі — 10—35
бананы — 15—20
апельсіны — 13—16
мандарыны — 16—30.
Кветкі (шт.):
гваздзікі — 6—8
ружы — 8—25.

За мінулы тыдзень цэны на рынку практычна не змяніліся. Нязначна (на 2 тыс. рублёў) патаннела цяляціна, затое на 10 тыс. знізілася цана на салёнае сала (для параўнання: на мінулым тыдні 1 кг яго каштаваў 30—55 тыс. руб.). А вось аматарам пахрумстаць морквачку познім вечарам пашанцавала, таму што яна патаннела за тыдзень на 5 тыс. рублёў. На 5 тыс. рублёў знізіўся і кошт свежага і марынаванага часнаку.

У канцы зімы «застылі» цэны на кветкі. Будзем чахаць вясны...

Надзея НІКАЛАЕВА.

СТАРАЖОЎСКИ РЫНАК ЗАГАДАЎ ДОЙГА ЖЫЦЬ

З 13 лютага бягучага года дзейнасць старэйшага ў Мінску Старажоўскага рынку пераносіцца на рынак Гандлёвага дома «Ждановічы». Як высветліў карэспандэнт «Звязды» ў Мінгарвыканком, гэта рашэнне было прынята ў сувязі з поўным зносам канструкцыйнага рынку.

Цяпер за жывымі парасяткамі, птушкамі і рыбкамі аматарам хатніх жывёл прыдзецца ехаць на самую ўскраіну горада. Не лішне будзе заўважыць, што ў мінулым годзе тэрыторыю Старажоўкі аблюбавалі для гандлю прадпрыемальныя радыёаматары. На думку работніка гарвыканкома Галіны Кірсанавай, радыёрынак пераедзе ў тым жа напрамку.

Сяргей КУРКАЧ.

ДЗЯРЖГАНДАЛЬ «АДВАДЖВАЕ» ЦЭНАМІ

Вось і бяжыць горацкі сярэднястатыстычны спажывец са сваёй вельмі палігачдай «спажывецкай карцінай» міма магазіна ды на калгасны рынак, дзе прыняты самадзейныя гандлярскія «ружы» яго прама на часткі, прапаноўваючы свінину па 25 тыс. рублёў за кг, а салёнае сала яшчэ танней. Не даражэй за магазінныя тут і малочныя прадукты. Зноў жа, яны больш свежыя, тлустыя і каларыйныя. Ці не таму з дзяржаўных прылаўкаў у апошні час мяса наогул знікла? За кілаграм жа масла ў дзяржаўным гандлі трэба аддаць сёння 46.400 рублёў, за пакет ма-

лака — 3400. Падаражэлі тварог і смятану. Цана варанай каўбасы перасягнула 30 тысяч рублёў. Абураюцца, але бяруць. А вось на замежны сервелат па цане 93 тыс. «зайчыкаў» наведвальнікі глядзіць, як ліса на вінаград. Падаражэў на 400 рублёў і хлеб — галоўная «энергазберагальная» сіла чалавека.

Не лягчай і сельскаму пакупніку. За пакет малака патомная даярка вымушана вылажыць 3600 рублёў замест учарашніх 2900. Смятана падаражэла на 1100, а масла — на 3200 рублёў, крышачку не дацягнуўшы да 50 тысяч за кілаграм. Дзякуй, што не бяруць «лішняга» з хлебараба за хлеб — цана яго на ўзроўні гарадской.

Моцна прыцягваюць пакупнікоў фірменныя магазіны, у тым ліку і параўнальна таннае ў іх прадуктаў. Скажам, пакет малака каштуе тут 2980 рублёў, а кілаграм масла — 41.400 рублёў. Нават прыватныя каўбасы крыху таннейшыя, чым у гарадскім і тым больш у сельскім магазінах.

Таму і бяжыць з пустой карцінкай пакупнік міма магазінаў дзяржгандлю на базар, а адтуль, ледзь ногі перастаўляючы, нясе яе поўную. Запас буды не чыніць.

Міхаіл УЛАСЕНКА.

У ПАСТАВАХ НА КУХНЮ ІДУЦЬ ПРАЗ БАЗАР

У Паставах гаспадыням найлепш атаварвацца на рынку, дзе можна набыць прадукты і смачнейшыя, і таннейшыя.

Так, 1 кг смятаны абыдзецца тут у 15-16 тыс. руб. (у дзяржгандлі — 19.300 руб.), масла — 30—32 тыс. руб. (40 тыс. руб.), літр малака — 3000—3300 руб. (3700 руб.). Цэны на мяса таксама зусім даступныя: 1 кг свінны — 28—30 тыс. рублёў (нязначнае адрозненне ад магазіннай — 26.700 руб.), цяляціна — 25 тыс. руб. Затое яйкі набываць лепш у магазіне, каб эканоміць пару тысяч рублёў. Вядро бульбы абыдзецца аматарам «другога хлеба» ў 15 тыс. рублёў. А вось буханка чорнага хлеба, калі яе набыць у магазіне, каштуе 2100 рублёў, белага — 3000—3200 рублёў. Цэны на каўбасы ў дзяржгандлі вагаюцца, у залежнасці ад гатунку, ад 30 да 44 тыс. рублёў. Ну а на дэсерт — рыначныя яблычкі па 8—10 тыс. рублёў за кг.

Уладзімір ШЫК.

ГАСПАДЫНІ ВЫБІРАЮЦЬ ТАНАЕ І ЯКАСНАЕ

Любы чалавек у цярплым розуме заўсёды выбера тое, што мае лепшую якасць і меншую цану. Для кожнай жа гаспадыні гэта наогул становіцца аксіёмай жыцця. Таму, думаюцца, жанчынам з Мар'інай Горкі не прыходзіцца доўга думаць, дзе шукаць лепшы кавалак для сямейнага стала. Пучыводнай зоркай тут з'яўляюцца цэны на прадукты харчавання ў мясцовым кааператыўным гандлі і на рынку.

Так, пакет малака ў магазіне абыдзецца сямейнаму бюджэту ў 3700 рублёў (разлічана — 3500), а прыватныкі ўступаць за 3000—3300. Тварог 9-працэнтнай тлустасці ў дзяржгандлі «пачыгнае» на 13.700 за кілаграм, на рынку ж — 16.000 рублёў, смятана — адпаведна ў 22.100 і 18.000 рублёў. У той жа час сапраўдныя гаспадыня пойдзе па яйкі ў краму, таму што там яны таннейшыя на 1,5—2 тысячы рублёў у параўнанні з цэнамі прыватнікаў. Гэта ж і з салёным салом: можна выгадаць 2 тысячы на кілаграме, набыўшы яго ў кааператыўным гандлі. Затое свінину і ялавічыну ў Мар'інай Горцы толькі тут і знойдзеш, дарэчы, па цане 26—32 тысячы і 18—25 тысяч рублёў адпаведна. Кумпяк (эразумела, адзін кілаграм)

абыдзецца ў 40 тысяч «зайцоў». Бульба ў магазіне даражэйшая на 1 тысячу супраць базарнай, дзе яна складае 2000 рублёў. Толькі ў кааператыўным гандлі можна набыць і буракі з морквой па цане 2600 і 4100 рублёў за кілаграм. Не купіш на рынку і марожаныя журавіны па 15 тысяч «зайцоў».

Як бачым, сёй-той выбар ёсць. Былі б толькі грошы, а куды пайсці — падкажа іх колькасць і ўласны густ.

Аліна ГРЫШКЕВІЧ.

І НАКАРМІЦЬ, І ЦІКАЎНАСЦЬ ЗАДАВОЛІЦЬ

Так ужо атрымалася, што слова «рынак» для пераважнай большасці з нас атаясамліваецца не з тэрмінам палітычнай эканоміі, а з больш зразумелым і гаспадыням — калгасным. Тут і неабходныя прадукты харчавання заўсёды можна было набыць, ды і патаргавацца з гандляром, простым селянінам з бліжэйшай вёскі, нахонт цаны пры выпадку.

Напэўна, з тых, ужо далёкіх часоў і паходзіць наша любоў да наведвання гэтых месцаў або па неабходнасці, або проста з цікаўнасці.

Калі выпадае каму наведваць рынак у Бяроза, рыштукіцца да таго, што свінна сустрае вас тут па цане 24—30 тыс. рублёў за кілаграм, сала — 20—28 тыс., ялавічына — 23—25 тыс. Мёд «усміхнецца» цэннікам з лічбай 48 тысяч «зайцоў» за кілаграм. Калі ўзнікне жаданне наталіць смагу, рыштукіце 10 тысяч рублёў — і трохлітровы слоік свежага малака ваш. «Сустрача» з дзесяткам як будзе каштаваць вам 10—12 тысяч, кілаграм тварогу — 12. Калі ёсць канкрэтная мэта набыць масла, нават не заходзьце ў краму, дзе яно каштуе 49 тысяч рублёў.

Той жа тавар на рынку вам прапаноўваць усяго за 35 тысяч вашых запрацаваных грошай. Літр алею будзе стаяць на вашай кухні, калі вы пакінеце на бярозаўскім рынку 16 тысяч рублёў. Што да яблычак на дарогу, дык — 10—12 тысяч — і частуйцеся!

Людміла ПЛЕВА.

ЕЖА МОЖА БЫЦЬ НЕ ТОЛЬКІ СМАЧНАЙ, АЛЕ І НЕБЯСПЕЧНАЙ!

Па інфармацыі, атрыманай у аддзеле гігіены Мінскага гарадскога цэнтры гігіены і эпідэміялогіі, у мінулым годзе работнікамі санэпідолужбы сталіцы ажыццяўляўся нагляд за 4409 аб'ектамі і 2824 камерцыйнымі фірмамі. Імі праведзена 22.777 даследаванняў харчовых прадуктаў па паказчыках якасці і бяспекі, выкананы 37.084 даследаванні экспрэс-метадамі кантролю.

Вынікі даследаванняў паказвалі, што ў 1992—1995 гадах якасць прадукцыі на асноўных прадпрыемствах горада заставалася стабільнай. Але ў 1995 г. назіралася пагаршэнне якасці прадукцыі па мікробіялагічных паказчыках на трох прадпрыемствах харчовай прамысловасці: на мясакамбіната павелічэнне працэнта нестандартных па бактэрыялагічных паказчыках прадуктаў з 3,8 працэнта ў 1994-м да 9,3 працэнта ў 1995 г., у каўбасным цэху райзаготканторы з 4,1 працэнта ў 1994 г. да 9,7 працэнта ў 1995 г., на рыбакамплексе з нуля да 13,3 працэнта.

Спецыялісты забракавалі 46.184 кг прадуктаў са скончаным тэрмінам захавання ці недабрэаказных, у тым ліку 18.809 кг мяса і мясапрадуктаў, 1300 кг цукру і кандытарскіх вырабаў, 1155 кг прадуктаў даўчага харчавання, 1246 кг рыбы і рыбапрадуктаў, 6572 кг тлушчавых прадуктаў (алеі, масла, маргарыны).

Санэпідслужбай былі прыменены жорсткія санкцыі. На суму 866.668.000 рублёў былі аштрафаваны 4528 адказных асоб. У 1995 г. часова ці назавоўды была прыпынена эксплуатацыя 720 аб'ектаў, закрыты і знесены 542 кіёскі. І ўсё ж ажыццяўляўся кантроль у поўным аб'ёме, на жаль, фізічна немагчыма, таму што здароўе мінчан знаходзіцца (увага!) у руках усяго 23 урачоў і 27 памочнікаў.

Надзея НІКАЛАЕВА.

ЦЭНЫ ДЫКТУЮЦЬ ЗАТРАТЫ НА ВЫТВОРЧАСЦЬ

Згодна з данымі Камітэта цен пры Міністэрстве эканомікі, дынаміка змянення мінімальнага рознічнага цен на харчовыя тавары за першы тыдзень лютага (звесткі па магазінах рознічнага гандлю) сведчаць аб прадаўжанні працэсу паэтапнага набліжэння цен да рэальных затрат на вытворчасць і, у прыватнасці, аб яго завяршэнні ў шэрагу рэгіёнаў краіны.

Так, на хлеб за тыдзень рознічныя цэны былі павялічаны ў Гродзенскай і Мінскай абласцях, а таксама ў Мінску на 4,3—4,8 працэнта, у Магілёўскай вобласці — на 18,2 працэнта. На поўныя цэны, якія кампенсуюць студзеньскія адлускныя цэны на муку, выйшлі ў Гомельскай, Магілёўскай і Гродзенскай абласцях. Найбольш высокая доля некампенсаваных затрат на хлеб складалася ў Мінску, дзе адлускныя цэны на жытнюю муку — адны з самых высокіх у краіне за кошт выкарыстання ў асноўным завезенага з іншых рэгіёнаў эбожа і вялікай долі аллаты за банкаўскія крэдыты ў сабекошце.

Адбываецца і паступовае павелічэнне кантрактных цен на прыватную пшаніцу, у выніку чаго назіраецца павелічэнне рознічных цен на батоны ў Брэсцкай і Гомельскай абласцях (8 і 11 працэнтаў) і на макаронныя вырабы ў Віцебскай вобласці (10,8 працэнта). Павелічэнне рознічных цен на ялавічыну і каўбасныя вырабы адбыліся ў Мінску (ад 2,7 да 10,2 працэнта) за кошт уключэння ў іх раней не кампенсаваных цэнамі затрат з-за павелічэння закупачных цен на буйную рагату жывёлу з 10 студзеня 1996 года на 11 працэнтаў. З мэтай набліжэння цен да тых затрат, якія складаюцца на вытворчасці, у Мінску адбылося павелічэнне рознічных цен на малако і малочнакіслыя прадукты (ад 2,7 працэнта да 10,2 працэнта ў залежнасці ад асартыменту).

Узраслі таксама рознічныя цэны на масла ў Віцебскай і Гомельскай абласцях (12 і 14,2 працэнта) і сыры цвёрдыя ў Мінскай вобласці (15,5 працэнта), што звязана з паступленнем у гандаль прадукцыі са сфарміраванымі ў студзені 1996 года адлускнымі цэнамі, узровень якіх значна павялічыўся ў сувязі з павелічэннем закупачных цен на малако на 23,2 працэнта. Па іншых харчовых таварах за мінулы тыдзень назіралася асобныя кан'юнктуры змянення цен па прычыне змянення асартыменту рэалізуемай прадукцыі і дапрадажам танных запасаў, якія паступілі ў гандаль больш як 2-3 месяцы назад.

Сяргей РАСОЛЬКА.

МОЖНА ВЫІГРАЦЬ І КВАТЭРУ, І АЎТАМАБІЛЬ

З мэтай прыцягнення дадатковых сродкаў для будаўніцтва жылля грамадзянам, якія карыстаюцца правам нечарговага і першачарговага яго атрымання, Мінскі гарвыканком сумесна з будаўніча-фінансавай кампаніяй «ЦЭНТРАБУД» з 15 лютага 1996 года праводзіць грашовую-рэчавую латарэю «ТВАЁ ЖЫЛЛЁ».

У першым розыгрышы, які пройдзе 29 красавіка бягучага года, будзе разыгран 220 000 прызоў на суму 58 мільярдаў рублёў. У іх ліку 60 кватэр у прэстыжных раёнах горада, 40 аўтамабіляў AUDI і VOLKSWAGEN, тавары народнага спажывання вядучых замежных фірмаў SIEMENS, PANASONIC, BOSCH, ARISTON і інш.

У 1996 годзе

прадугледжана правядзенне 5 тураў латарэі.

Гарантам правядзення гэтай латарэі з'яўляецца гардырэкцыя Белбизнесбанка г. Мінска.

Грашовыя прызы носяць характар імгненнай латарэі. Розыгрыш кватэр, аўтамабіляў, тавараў народнага спажывання і суперпрыза ў адзін мільярд рублёў пройдзе 29 красавіка г.г. на другім паверсе Палаца спорту.

Удзельнікамі шоу-розыгрышу з'яўляюцца грамадзяне, якія набылі латарэйны білет з надпісам «Удзельнік шоу-розыгрышу».

Усе запрошаныя ўдзельнікі стануць уладальнікамі каштоўных прызоў: кватэр, аў-

тамабіляў і іншых, а адзін з іх атрымае суперпрыз — мільярд рублёў.

Той ці іншы каштоўны приз вызначаецца метадам рулеткі на трох барабанах пры непасрэдным удзеле ўсіх удзельнікаў шоу-праграмы.

Такім чынам будуць разыграны кватэры, аўтамабілі, тавары народнага спажывання і галоўны суперпрыз у памеры аднаго мільярда рублёў. Асобы Рэспублікі Беларусь, якія сталі ўладальнікамі кватэр, але не маюць прапіскі ў г. Мінску, у адпаведнасці з рашэннем Мінгарвыканкома за № 781 ад 28 снежня 1995 года атрымліваюць кватэру ва ўласнасць і прапіску ў г. Мінску.

Латарэйныя білеты будуць распаўсюджвацца праз гандлёвую сетку, кіёскі «Саюздруку», банкі, абменныя валютныя пункты і грамадскія распаўсюджвальнікі.

Па ўзроўню арганізацыі, колькасці і каштоўнасці прызоў гэтая латарэя не мае сабе роўных у рэспубліцы і ў краінах СНД.

Генадзь МАКСІМАЎ, прэзідэнт будаўніча-фінансавай кампаніі «Цэнтрабуд».

«КАЛИ ТЫ АПОШНІ РАЗ БЫЛА ў КІНО?» — спытаў мяне нядаўна знаёмы. Я задумалася... Здаецца, восенню. Тады, памяню, ішоў дождж і мы з сябрам, выйшаўшы з кафе, у якім сядзець ужо надакучыла, пашыбавалі ў кінатэатр насупраць. Ні назвы карціны, ні тым больш рэжысёра я не запамінала. Не тое што няўважліва глядзеў на экран ці думала аб нечым іншым. Проста глядзеў фактычна не было на што: банальны сюжэт, прыпраўлены дзюма-трыма перастрэлкамі, плюс некалькі сцэн у ложку (абавязкова, вядома ж) ды яшчэ доўгія ногі і прыгожаныя тварык перспектывунай кіназоркі — вось, здаецца, і ўвесь фільм. Хацелася кінуць усё і пайсці з залы, але, па-першае, шкада было грошай, што сябар аддаў за білеты, а па-другое, ішоў дождж, і трэба было яго пераказаць... Не ведаю, магчыма, гэтыя ж акалічнасці трымалі ў вялізнай зале, разлічанай ці не на тысячы чалавек, і астатніх глядачоў, якіх было крыху больш за паўсотні. Ва ўсім разе, захопленыя уражаннямі, выходзячы з залы, я не чула. Акрамя хіба слоў аднаго падлетка, які, размахваючы рукамі, сказаў свайму сябру нешта накшталт: «Крута той таму даў!» А дзяўчына, па выглядзе студэнтка, ціха, але з прыкрасцю сказала свайму спадарожніку: «Як такое можна глядзець?»

огул не дапусціць фільм да паказу, прызнаўшы, што ён не адпавядае нацыянальным крытэрыям класіфікацыі). Не адпавядае крытэрыям — значыць утрымлівае адкрытую парнаграфію ці прапаганду насілля і жорсткасці. Такое здарэцца рэдка: тыя, хто купляе фільмы, ведаюць, што іх чакае рэгістр.

ШТО Ж, МАСТАЦКАЙ ЯКАСЦІ рэгістр не вызначае. Але і з якасцю ідэйна-маральнай, відавочна, таксама ўзнікаюць праблемы. Дзе тая мяжа, якая аддзяляе стужку з чатырма «зорачкамі» (г. зн. паказ у спецыяльных тэатрах эратычнага кіно, узрост — пасля 18), ад той, якая наогул класіфікацыю не падлягае і паказвацца не павінна? Так, ёсць крытэрыі, ёсць рэгістр. Але ён не заўсёды своечасова прымае прыняцёвыя рашэнні. Бо чым патлумачыць тое,

экране. Адукаваны, інтэлігентны глядач проста расчараваўся, перастаў наведваць кінатэатры. З'явіўся новы тып — «глядзю са жвачкай». Гэта падлетак, які ідзе ў кіно не думаць і аналізаваць, а, глядзячы на экран і жуочы гумы, набрацца вострых уражанняў. Менавіта гэкі глядач і «робіць кашу». Калі ж і трапляецца які-небудзь высакакасны мастацкі фільм — «глядзю са жвачкай» на яго не ідзе, бо яму не цікава, глядач з густам не ідзе таксама: ён ад кінатэатра адвучаны. Фільмы проста правальваюцца. (Прыклады — «Незабудкі» Куліджанава, «Насця» Данеляя.)

Сёння, каб выцягнуць чалавека з утульнага крэсла перад тэлевізарам, на якім яшчэ нярэдка стаіць невялікая скрынка з чароўнай назвай «відэамагнітафон», у халодную залу кінатэатра, трэба прапанаваць яму нешта такое... Але перад тым як прапанаваць, трэба падрыхтаваць глядача да таго, што кіно — гэта зусім не тое самае, што тэлевізар, гэта — лепш, гэта — грандыёзней. (Скептыкам, якія мне тут будуць прычыць, раю паглядзець фільм Копалы «Апаліліс сёння» па тэлевізары і ў кінатэатры і параўнаць уражанні.) Зараз, не лічачы нешматлікіх лекцыяў па кінамастацтве ў некаторых ВНУ, глядача ніхто не рыхтуе. Яшчэ адна балючая кропка кінапракату...

СКЛАДВАЕЦЦА ўРАЖАННЕ, ШТО ВАКОЛ НАШАГА КІНАПРАКАТУ замкнулася нейкае зачараванае кола праблем, выйсця з якога не відаць. Але хача б накрунак гэтага выйсця азначыўся, калі б цалкам была выканана Пастанова Савета Міністраў ад 29 верасня 1993 года «Аб дзяржаўнай падтрымцы нацыянальнай кінематографіі». З мэтай выканання гэтай пастановы Міністэрства культуры неаднаразова спрабавала стварыць нацыянальную кінавідазакатную кампанію, але адпаведнае рашэнне прынята так і не было з-за пазіцыі Міністэрства фінансаў і Міністэрства па кіраванні дзяржаўнай масшчы.

Усё ж Міністэрства культуры спрабуе выратаваць становішча, вярнуўшы пракат пад апеку дзяржавы. Разам з Мінгарвыканком прапрацоўваецца магчымасць стварэння Рэспубліканскага кінааб'яднання на аснове сталічнага «Кінавідазакрату». На стварэнне такога аб'яднання ўскладваюцца вялікія надзеі: яно павінна будзе ўзяць пад кантроль рэпертуар, класіфікацыю і распаўсюджванне і захаванне фільма-копіі, кантраляваць набывальніцтва сацыяльна значных кінавідафільмаў... Але гэта пакуль што планы...

Міністэрства лічыць патрэбным самому набываць лепшыя новыя фільмы сусветнага кіно. Такое права дадае, дарэчы, і Дзяржрэгістр. Цудоўна. Але... Сёння адпаведныя выдаткі складаюць многія мільярды рублёў. Ці знойдуцца такія грошы ў бюджэце 96-га — невядома.

ЗАСТАЕЦЦА ТОЛЬКІ СПАДЗЯВАЦЦА НА ЛЕПШАЕ. А тым нецярплівым, што хочаць паглядзець якаснае кіно на вялікім экране, раю наведваць клубы элітарнага кіно (а іх у сталіцы некалькі). Ці кінатэатр «Перамога» (ён адзіны прыняты ў Асацыяцыю еўрапейскага кіно, і там нярэдка бываюць добрыя еўрапейскія фільмы і рэтраспектывныя паказы).

Будзем спадзявацца, што сітуацыя ў нашым кінапракце зменіцца. Бо што ні кажу, добрае кіно — усё ж мастацтва. А сапраўднае мастацтва (даруіце за зацяганы афарызм, але тым не менш гэта так) — бессмяротнае.

Алена ЛЯЎКОВІЧ.

БАЛЮЧЫЯ КРОПЛІ КУЛЬТУРЫ

СЯДЗІ І НЕ ГЛЯДЗІ, або Чаму ў кінатэатрах ідзе нізкапробнае кіно



не што лепш, а што танней. Тым больш атрымліваецца, што амерыканскія фільмы каштуюць нават менш, чым карціны вытворчасці СНД, купляючы якія, пракат вельмі рызыкуе: заўтра гэты фільм могуць паказаць па тэлебачанні, і тады ўжо, вядома, ніхто яго глядзець не пойдзе...

КАЛІ ў 1988 ГОДЗЕ РАСФАРМІРАВАЛІ ДЗЯРЖКІНО, кінапракат атрымаў найбольшую самастойнасць. Дзяржава фактычна перастала яго кантраляваць, але і грошы яму на быццё кінавідафільмаў даваць таксама перастала. Каб хоць неяк пратрымацца, пракатчыкі пайшлі адзіным таваром, у канцы 80-х, шляхам: яны кінуліся купляць тое, чаго наш «савецкі» высокамаралі» дагэтуль не бачыў: так званую «маліну» — эратычныя фільмы, фільмы, дзе многа крыві, боек... Спачатку сапраўды наш недасведчаны глядач хлынуў у кінатэатры. Хутка ажыятаж прайшоў: з'явіліся відэакасеты, якія вельмі ўдала канкурувалі з кіназаламі. А дзяржава раптам успомніла пра «аблудную авечку» (маю на ўвазе кінапракат), праўда, толькі ў сэнсе кантролю.

Тры гады назад пры Міністэрстве культуры быў створаны Дзяржаўны рэгістр кінавідафільмаў і кінавідаапраграм. (Кінавідааэтка, заўважу, па-ранейшаму застаецца ў падпарадкаванні мясцовых уладаў.) Дзяржрэгістр рэгіструе ўсе фільмы, якія паступаюць на тэрыторыю рэспублікі, вылісваючы рэгістрацыйнае пасведчанне. Без яго фільм «круціць» нельга... Можна, хоць гэта арганізацыя сочыць за мастацкай якасцю фільмаў? «Не, — адказаў мне яе начальнік Уладзімір Рошчын. — Наша задача — рэгістрацыя і класіфікацыя кінавідаапрадукцыі. Мы вызначаем, на якую ўзроставаую групу той ці іншы фільм разлічаны». Карацей, за мастацкую якасць стужкі Дзяржрэгістр адказнасці фактычна не нясе. Ён можа толькі вызначыць якасць маральную (паставіць над назвай поўную колькасць зорчак, абмежваючы тым самым узроставаыя межы аўдыторыі, ці на-

што фільм «Чорная Эмануэль», які ў рэшце рэшт быў прызнаны парнаграфічным, амаль паўгода дэманстравалася ў чатырох мінскіх кінатэатрах? Выходзіць, пакуль Дзяржрэгістр выраслаў, выдаваць пасведчанне ці не, усё, хто хацеў паглядзець скандальную стужку, паглядзеў яе без афіцыйнага дазволу (маю на ўвазе рэгістрацыйнае пасведчанне). Толькі пасля актыўнага ўмяшання Міністэрства культуры фільм быў зняты з паказу.

Яшчэ адзін нюанс: Дзяржрэгістр вызначае якасць ужо набытых фільмаў. Некаторыя пракатчыкі перад тым, як купіць тую ці іншую стужку, кансультуюцца ў спецыялістаў Дзяржрэгістра, але, урэшце, гэта робяць не ўсе. І ці прыёмна таму, хто заплаціў грошы за фільм, пакуль раптам ад супрацоўнікаў Дзяржрэгістра, што фільм гэты не рэкамендуецца дэманстраваць наогул? І ці не зробіць уладальнік стужкі ўсё магчымае, каб яна атрымала патрэбную класіфікацыю?

КРЫХУ СТАТЫСТЫКІ. Акрамя сямі дзяржаўных арганізацый кінавідазакрату ў Беларусі існуе 19 прыватных фірмаў, якія купляюць кінавідаапрадукцыю. За мінулы год у Дзяржрэгістры былі зарэгістраваны 273 мастацкія кінастужкі. З іх класіфікацыя «не дапускаюцца дзеці да 16 гадоў» атрымаў 31 фільм, «не дапускаюцца дзеці да 18 гадоў» — 16 фільмаў.

У планах — павялікі спецыялістаў Дзяржрэгістра разам з пракатчыкамі на кінарынак, каб адразу рэкамендаваць апошнім, што купляць, а што — не.

КРЫХУ СТАТЫСТЫКІ. У 1986 г. на кожнага жыхара Мінска прыпадала 13 наведванняў кінатэатра ў год. Сёння — ледзь-ледзь больш за адно.

МЯНЕ ЗДЗІВІЛА І НЕПРЫЕМНА ўРАЗІЛА ТОЕ, што ўсе, да каго я звярталася, тлумачылі панаванне нізкакаснага кіно не толькі яго таннасцю, але яшчэ і попытам глядачоў. Маўляў, глядачы на такія фільмы ідуць. Што ж з намі здарылася?

Кінакрытык Ефрасінья Бондарова лічыць, што глядача сапсавала кіно, якое «круцілася» ў канцы 80-х. Глядач прывык (дакладней, яго прывучылі) да сцэн у ложку, да крыві і боек на

ШАНОЎНЫ ЧЫТАЧ!

Адкрыта і да 10 сакавіка працягваецца падпіска на газету «Звязда» на другі квартал 1996 года.

Падпісная цана на нашу газету ўнесена ва ўсе экзэмпляры Каталога падпісных выданняў Беларусі, яна не змянілася і складае для індывідуальных падпісчыкаў:

на квартал — 40.800 руб.

на месяц — 13.600 руб.

Пасіце кіраўнікоў сваіх арганізацый выпісаць «Звязду» па безнаўна-му разліку!

Па ведамаснай падпісцы ўсяго за 45.000 рублёў ваш калектыў будзе мець магчымасць сачыць за падзеямі ў рэспубліцы і свеце.

На ўсе пытанні падпіскі вам адкажуць у рэдакцыі па тэл. 68-28-77; 68-28-71, у аддзеле падпіскі рэспубліканскага дзяржаўнага аб'яднанага прадпрыемства «Мінская пошта» па тэл. 27-88-21; 27-55-38.

Ф. СП-1

Міністэрства сувязі і інфарматыкі
Рэспублікі Беларусь

АБАНЕМЕНТ на газету **63850**

ЗВЯЗДА

(індэкс выдання)

Колькасць
камплектаў

на 1996 год па месяцах

1	2	3	4	5	6	7	8	9	10	11	12

Куды _____
(паштовы індэкс) _____ (адрес) _____

Каму _____
(прозвішча, ініцыялы)

ДАСТАВАЧНАЯ
КАРТКА

на газету **63850**
(індэкс выдання)

ПВ _____ месца _____ л. _____ тар _____

ЗВЯЗДА

Конт	падпіскі	_____ руб.	Колькасць
_____	пераад-расоўкі	_____ руб.	камплектаў

на 1996 год па месяцах

1	2	3	4	5	6	7	8	9	10	11	12

Куды _____
(паштовы індэкс) _____ (адрес) _____

Каму _____
(прозвішча, ініцыялы)

ДРУКУЕМЫЯ НИЖЭЙ ДАКУМЕНТЫ да-даткова праліваюць святло на асабі-ліваці грамадска-палітычнага жыцця краіны ў 30-я гады. У іх умовах нават такія прыметныя асобы, як першы сакратар ЦК Кампартыі Беларусі П. К. Панамарэнка, не былі застрахованы ад тэндэн-цыйных да сябе адносінаў.

Гэта два лісты ў Маскву. Адзін належыць пя-ру самога Панамарэнкі, другі — сакратара ЦК КП(б)Б Н. Грэкавай і міністра ўнутраных спраў БССР Л. Цанава.

Зварот партыйнага кіраўніка падрабязны, пе-рапоўнены шэрагам падрабязнасцей асабіста-га характару. Даследаванне дазваляе сцвяр-джаць, што сітуацыя вакол галоўнай партыйнай асобы не нагадвала гамлетаўскую: быць ці не быць. Але першы сакратар, як сведчаць даку-менты, не на жарт усхваляваўся. І было ад ча-го: некаторыя супрацоўнікі НКВС збіралі на яго «кампрамат».

У сувязі з гэтым за Панцеляймонам Кан-драцэвічам і яго роднымі, мы лічым, быў уста-ноўлены агентурны нагляд: у час яго камандзі-ровак у Маскву, на кватэры, дачы, у будынку ЦК. Справа пачала валіцца з рук, бо чалавек — не жалеза. І Панамарэнка ўзяўся за ліст да Г. М. Малянкова, з якім быў у надрэзных адносі-нах.

Пісьмо доўгае, таму прыводзім яго са ска-рачэннямі.

Са звароту П. К. Панамарэнкі да Г. М. Ма-лянкова

(студзень 1939 года)

«В ноябре (1938 г.) из Жлобина на мое имя поступило письмо Ципорина, исключенного в 1935 г. из партии за троцкистское выступле-ние, имевшее место в 1927 г. и в дальнейшем скрытое от партии. В письме он просил затре-бовать и рассмотреть его дело, т. к. его обра-щения в КПК не дали результатов из-за нена-хождения дела. Письмо было написано так, что можно было понять, что он мой знакомый.

Вскоре после написания им письма его арес-товали и при обыске нашли копию письма ко мне, отпечатанную на машинке. Собственно провокация и началась уже с написания пись-ма. Ципорин до ареста работал в Жлобинском райотделе НКВД, хотя в Жлобине было извест-но, что он исключен из ВКП(б) за троцкистское выступление. После ареста в Жлобин, а затем по месту заключения Ципорина в г. Гомель вы-езжает специальная комиссия из Минска во гла-ве со Стояновским.

Работа с Ципориным ведется не вокруг его троцкистского выступления и характера его де-ятельности после исключения, а вокруг его «зна-комства» со мной с целью получения компро-метирующего меня показания. Его крепко при-жимают, вынуждают на дачу показаний обо мне. Озлобляют его, намекая, что он арестован по-сле того, как только написал мне письмо. Ци-порин начал давать показания, но так, чтобы показания его можно было использовать для мо-ей компрометации, и в то же время, чтобы ему можно было легко их потом опровергнуть. Он показал: 1. Что я учился с ним на Кубанском рабфаке с 1926 по 1929 год. Во время его троц-кистского выступления в конце 1927 года был в президиуме собрания или был на собрании. 2. Что я учился с ним в одном и том же инсти-туте в Москве. 3. Что я с ним на протяжении 1934—1936 г. имел 2-3 встречи, в том числе жил с ним в одной комнате 3 месяца.

Соль всего показания заключается в том, что, дескать, знал его троцкистские выступления и не разоблачил.

Если бы следователи не имели провокаци-

МОЦНЫЯ ТАКСАМА ПЛАЧУЦЬ

ПРА ТОЕ, ЯК У 38-М ХАЦЕЛІ «ЗАМЕСЦІ» І ПАНАМАРЭНКУ

онных намерений, они сразу же бы прекратили свою предательскую разработку, так как уста-навливалось быстро и точно, что я: 1. Учился на рабфаке с 1923 года по весну 1927 года с годичным перерывом в 1925 году, а так как он на рабфак поступил в середине 1926 года, то учился на разных курсах одновременно на раб-факе всего 5-6 месяцев, и что во время его троцкистского выступления осенью 1927 года я учился уже в Москве. 2. Что в Москве он учил-ся в эксплуатационном институте (Бахметьев-ская, 15), а я в электромеханическом институте (Площадь Коммуны, дом № 1), и в Москве с ним столкнулся только один раз на трамвайной остановке, уже после окончания института. 3. Что я действительно жил 3 месяца в казарме, где жило 35—40 человек командиров, в том чис-ле и Ципорин.

Дальше при допросах ему ставили вопросы о том, как я выглядел политически в те годы.

Этот Ципорин ничего не знал обо мне, ни плохого, ни хорошего, но продолжать надо бы-ло и он ответил: «Паномаренко тогда полити-кой не занимался, он был прекрасным матема-тиком и ушел весь в эту науку».

Это Шлиферсон велел в протокол не запи-сывать, так как по его мнению не могло меня компрометировать.

Характерно, что везде в протоколах перед фамилией Паномаренко уже не писалось сло-во товарищ ни полностью, ни сокращенно.

К этому нужно добавить то, что Ципорин, как установлено, имел в тюрьме специальные ус-ловия, раскормлен, получал специальный стол. После троцкистского выступления в 1927 г. сра-зу же был завербован сотрудником НКВД и ра-ботал таковым до ареста.

Конечно, показания Ципорина, даже в его первоначальном виде, представляют чепуху — мало ли кому с кем приходилось в одном учеб-ном заведении учиться или сталкиваться... Од-нако далее предатели ничего не успели сде-лать, так как были разоблачены».

Аб тым, што стаяла за апошнім радком па-намарэнкаўскага пісьма, расказваюць наступныя факты.

У канцы 1938 года замест Якова наркома НКВС назначаецца Л. Берыя. Апошні ці ад сябе, ці па падказцы Сталіна трохі лібералізуе палі-тыку органаў, знімае ці нават арыштоўвае асабі-ліва скампраметаваўшых сябе следчых.

У такіх абставінах і з'яўляецца ў Беларусі ў якасці наркома дзяржбяспекі Л. Цанава, сябра і асабліва давераная асоба Берыі.

Безумоўна, ён не мог не ўлічыць змену кур-са пры разглядзе справы Панамарэнкі, пача-тай яшчэ стаўленікамі Якова.

Такім чынам, магчыма, Панамарэнку самім лёсам была кінута «выратоўная саломінка», за-якую ён ухваліўся з усяй моцы. А чалавек ён быў, як оведчаць дакументы, не ардынарны. Ад во-сені 1937 года да лета 1938 года ён прайшоў шлях ад інструктара ЦК ВКП(б) да першага сак-ратара ЦК КПБ. Не аднойчы ўступаў у дзела-выя спрэчкі з сакратарамі ЦК ВКП(б), у тым лі-ку са Сталіным. Апошні асабліва цаніў яго па-мяць на лічбы, прозвішчы, умненне не губляцца

ў складаных абставінах. З імёнамі Сталіна, Ма-лянкова было звязана і рашэнне аб пераходзе Панамарэнкі на працу ў адну з заходніх рэспуб-лік СССР — Беларусь. Нечаканы арышт кіраўні-ка беларускай партарганізацыі мог не спадаба-цца галоўнаму гаспадару краіны і яго блізкаму акружэнню.

Прааналізаваўшы ўсё гэта, Цанава хутка па-вярнуў справу Панамарэнкі ў адваротным на-кірунку, што і знайшло свой адбітак у пісьме на імя Берыі, падпісаным Н. Грэкавай і міністрам дзяржбяспекі БССР Л. Цанавай (студзень 1939 г.).

«В последних числах декабря 1938 года в НКВД Белоруссии поступили сведения о том, что в Гомельском областном управлении арес-тованный как троцкист Ципорин И. М., якобы дает провокационные показания на секретаря ЦК КП(б) Белоруссии товарища Паномаренко. Арестованный вместе с делом из областного управления был немедленно затребован и до-ставлен в Минск.

В средних числах января месяца был обна-ружен протокол допроса Ципорина Иосифа Моисеевича по поводу его знакомства с то-варищем Паномаренко.

Подозревая, что зам. нач. Облуправления Кашицин допросил арестованного Ципорина по

поводу его знакомства с товарищем Понома-ренко для провоцирования последнего, нами было по этому вопросу проведено расследова-ние, в результате чего установлено: Ципорин И. М. был арестован Гомельским облуправле-нием еще 11 ноября и допрошен по существу своего обвинения, а также знакомства с то-варищем Пономаренко через несколько дней.

В следственном деле отсутствует протокол допроса Ципорина.

Установлено, что бывш. начальник Гомель-ского облуправления Шлиферсон (ныне арес-тован) и его заместитель Кашицин по указанию Стояновского хотели использовать факт сов-местной учебы товарища Пономаренко с Ци-пориним еще в 1926 году в Кубанском рабфаке в целях его дискредитации. За провокаторскую работу, направленную на дискредитацию сек-ретаря ЦК КП(б)Б товарища Пономаренко, нами Кашицин арестован.

О настоящем поставлен в известность то-варищ Пономаренко, по поручению которого де-ло было доследовано и вышеизложенные про-вокационные действия Кашицина, Стояновско-го и др. подтвердились».

Вось праз якія выпрабаванні прыйшлася прайсці П. К. Панамарэнку напярэдадні і на па-чатку 1939 года. І ён не аднойчы вяртаўся да перажытага. Пры напісанні момуараў ім быў на-ват выдзелены спецыяльны раздзел «Арышты ў Беларусі. Камісія. Цанава». На жаль, гэтая пра-ца засталася незакончанай. Але падзеі таго ча-су не засталіся таямніцай, бо ў архіве захоўва-юцца іх непадкупныя сведкі-дакументы.

Вячаслаў СЕЛЯМЕНЕЎ,
дырэктар Нацыянальнага архіва РБ.
Яўген БАРАНОЎСКІ,
вядучы навуковы супрацоўнік НАРБ.



Ёсць эфір!

Быў час, калі гэты дыяпазон радыёхваляў быў аддзелены ад нас, простых смяротных, засланай службовай сакрэтнасці. Менавіта для сувязі спе-цыяльных службаў выкарыстоўваўся раней той дыяпазон, дзе сёння працуе незалежная радыё-станцыя FM «Радыё 101,2». Сёння ў Беларусі, як і ва ўсім свеце, гэтая частка радыёэфі-ра перададзена радыёслухачам.

«Радыё 101,2» — з ліку самых ма-ладых станцый не толькі ў Беларусі, але і ў сумежных краінах. Там, у ін-фармацыйных агенцтвах бліжэй да нас дзяржаў мінскую радыёстанцыю ўжо ведаюць не менш за іншыя салідныя радыёфірмы. Сакрэт такой папуляр-насці прасты: галоўны арыенцір ма-ладага творчага калектыву — якаснае пашырэнне інфармацыйнай прасторы. Да таго ж, тры чвэрці ўсяго эфірнага часу тут адводзяць музыцы, якая вы-датна спалучаецца з насычанасцю ін-фармацыйных блокау.

На працягу ўсяго вяршання цяжка знайсці такія хвіліны, калі перадача іш-ла б без уліку таго, што яе слухаюць зацікаўленыя людзі ўсіх узростаў. Многія інфармацыйныя выпускі і аў-тарскія праграмы — гэта адказы ра-дыёжурналістаў на пісьмы і тэлефа-наванні слухачоў, адказы на самыя хвалюючыя пытанні сучаснасці. Наві-ны БЕЛТА, БелаПАН, сусветная інфар-мацыя, перададзеныя Бі-бі-сі, бізнес-агляды, навіны Мінска — усё гэта гу-чыць у эфіры з васьмі раніцы да сямі



вечара.

А яшчэ (пра гэта варта расказаць у асоб-ным рэпартажы) тут рытууюць вельмі цікавыя музычныя аўтарскія праграмы. Па чарзе выхо-даць у эфір перадачы пра французскую музы-ку, джазавая праграма, падборкі танцавальных мелодый, перадача для аматараў рока, навіны відэарынку, гумарыстычныя і літаратурныя пе-радачы.

Супрацоўніцтва з замежнымі інфармацый-німі агенцтвамі «Радыё 101,2» вядзе на аснове ліцэнзійных пагадненняў, што адлюстроўвае су-светны агульнапрыняты ўзровень адносінаў. Прыемна, што на такі высокі ўзровень падняўся новы калектыў маладых радыёжурналістаў. Яны аднолькава бездакорна размаўляюць на англій-скай, нямецкай, французскай, польскай мовах. Асабліва прыгожа і не сапсавана сучаснымі слоўнікамі гучыць у іх перадачах родная мо-ва. Адзін з галоўных прынцыпаў «Радыё 101,2» — усё навіны і каментарыі падаваць на роднай мове.

У некалькіх маленькіх пакойчыках пад дахам старога двухпавярховага будынка месціцца ма-лады калектыў. Удзень — бесперапынная праца адных на вяршанні, уначы — такая ж няспынная праца другіх над заўтрашняй праграмай.

На жаль, прымаюць «Радыё 101,2» толькі жы-хары Мінска і бліжэй да яго раёнаў. Але ж ка-жуць, што эфір бязмежны і гэта павінна стаць добрым пажаданнем для калектыву маладой ра-дыёстанцыі.

На здымках: ля студыйнага мікрафона жур-налістка Ірына Курапаткіна; «Радыё 101,2» чу-ваць ад галоўнай антэны да прыгарадных раё-наў; за пультам апаратнай гукарэжысёр Зміцер Васількоў і журналістка Вольга Баба; чарго-вую ліцэнзійную музычную праграму Бі-бі-сі ры-тууюць журналісты Вольга Караткевіч і Анатоль Додэ.

Яўген ПЯСЕЦКІЙ.
(Фота аўтара.)

ПРАВЕЦЕ ПРАЎЛІНАСЦЬ АФАРМЛЕННЯ АБАНЕМЕНТА

На абанеменце павінен быць пастаўлены адбітак касавай машыны.

Пры афармленні падпіскі (пераадрасоўкі) без касавай машыны на абане-менце прастаўляецца адбітак календарнага штэмпеля аддзялення сувязі. У гэтым выпадку абанемент выдаецца падпісчыку з квітанняй аб аплатае кошту падпіскі (пераадрасоўкі).

Для афармлення падпіскі на газету або часопіс, а таксама для пераадрасавання выдання бланк абанемента з даставачнай карткай запаўняецца падпісчыкам чарнілам, разборліва, без скарачэнняў, адпаведна ўмовам, вы-кладзеным у каталогах.

Запаўненне месячных клетак пры пераадрасаванні выдання, а таксама клеткі «ПВ-МЕСЦА» робіцца работнікамі прадпрыемстваў сувязі.

У КРАІНАХ ЦЭНТРАЛЬНАЙ І УСХОДНЯЙ Еўропы, якія акружаюць Беларусь, змена ўрадаў — з'ява звычайная і частая. І гэта зусім апраўдана на пераходным этапе гісторыі, які перажывае цяпер гэтая частка кантынента. Падчас цяжкіх эканамічных і палітычных рэформаў, якія вымагаюць ад грамадства немалых ахвяр, палітыкі хутка губляюць крэдыт даверу. Да таго ж сітуацыя патрабуе апэратыўных маневраў, хуткай змены тактыкі ва ўмовах, калі прапаруджванне і застой могуць дорага каштаваць грамадству.

Беларусь у гэтым сэнсе — выключэнне. Мінус у ўрадавага кіраўніцтва Вячаслава Кебіча ўмудрыся амаль без страт перасадзіць усю эпоху — ад гарбачоўскай перабудовы да першых прэзідэнцкіх выбараў 1994 года. Не скажаш, што над беларускім Саветам Міністраў у тым часе не дзямуллі трывожныя вятры. Баставалі рабочыя, мітынгавала апазіцыя, суседнія краіны отармалі і ажыццяўлялі праграмы эканамічных рэформаў... Першыя асобы ва ўрадах Расіі, Польшчы, Украіны, Літвы хутка змяняліся на гэтым фоне радыкальнай лямкі. Тым часам беларускія лідэры абсалютна захаваць рэспубліку як бастын стабільнасці, выбраўшы за галоўны лозунг моманту — «Коней на пераправе не мяняюць».

Але твары на Алімпіе выканаўчы ўлады — здаецца, адзінае, што заставала ўсе гэтыя гады ў краіне нязменным. Усё астатняе — аб'ёмы вытворчасці, несплачжы, беспрацоўе, жыццёвы ўзровень — марудна і пакутліва апускалі краіну ў яму эканамічнага крызісу. І падзенне гэтае было тым больш крыўдным, што суседнія краіны загадзя паказалі бесперспектыўнасць і згубнасць падобнага шляху. Але мы ішлі — пад кіраўніцтвам стабільнага ўрада, уся стабільнасць

ТЭНДЭНЦЫ

ПРЭМ'ЕРЫ ЗЫХОДЗЯЦЬ ПА-РОЗНАМУ

якога, падобна, заключалася ў неспрымальны рынчаны рэформы і ў адсутнасці новых ідэй.

Тым часам суседнія дзяржавы, у якіх пачаўся эканамічны пад'ём, па-ранейшаму скалаюцца ад урадавых крызісаў. На мінулым тыдні адразу ў дзюж краінах, якія мяжуюць з намі, — Польшчы і Літве адбыліся кардынальныя змены ў выканаўчай ўладзе.

У Варшаве стаў вядомы новы састаў ўрада. Новым прэм'ер-міністрам, як вядома, тыдзень таму прызначаны Уладзімеж Цімашэвіч — спецыяліст у галіне міжнароднага права і сельскай гаспадаркі, дзясць Саюза левых дэмакратаў. Дарэчы, Уладзімеж Цімашэвіч — палітык, якога польскія беларусы лічаць сваім. За яго галасавала Беласточчына і ў час выбараў у сейм, і на прэзідэнцкіх выбарах 1990 года. Пад Беласток у пана Цімашэвіча — уласная гаспадарка.

Новы прэзідэнт Польшчы Аляксандр Квасіньскі так растлумачыў сваё рашэнне:

— Я выбраў Уладзімежа Цімашэвіча зыходзячы з яго парламенцкага і ўрадавага вопыту, а таксама таму, што яго падтрымала большасць у сейме.

Кандыдатуру Цімашэвіча прапанавала кааліцыя, якая мае большасць у парламенце, — Саюз левых дэмакратаў (СЛД) і Польская сялянская партыя (ПСП). Аднак, хоць новы прэм'ер і

абавязаны сваім крэслам гэтым сілам, ён ужо прадэманстраваў тое, што мае намер у шэрагу выпадкаў прытрымлівацца ўласнай пазіцыі. У прыватнасці, Цімашэвіч не захацеў бачыць у новым урадзе былога міністра юстыцыі Ежы Яскерню, хоць той і карыстаецца падтрымкай СЛД. Акрамя таго, новы прэм'ер аб'явіў, што па шэрагу ключавых праблем (асабліва па актуальных для сённяшняй Польшчы пытаннях знешняй палітыкі і бяспекі) будзе кансультавацца з апазіцыяй.

Між тым, скандал з былым прэм'ерам — Юзефам Алексым, абвінавачаным у шпіянажы на карысць Польшчы, — дагэтуль не затухае. Восем вытрымка з інтэрв'ю былога прэзідэнта Польшчы Леха Валенсы варшавскай «Gazecie wyborczej» (2 лютага г. г.) прысвечанага «шпіёнскай» праблеме:

— Іншыя асобы таксама замешаны ў гэтай справе?

— Гэтаму не варты адзіўляцца. Я зусім не адкрыў Амерыку, калі сказаў пра гэта.

— Вы не згодны, каб гэтыя асобы сёння займалі ў дзяржаве высокія пасады?

— Не згодзен. Агентаў могуць шантажыраваць, ім могуць пагражаць. Гэтыя людзі павінны разумець, што цяпер — іншая Польшча, іншы свет. І нават калі некага з іх прымушаюць, пераконваюць, што ён павінен стаць прэм'ерам,

— ён на словах можа згадзіцца: «Так-так, качу быць прэм'ерам», — але потым павінен адмовіцца.

— Падобна, сярод палітыкаў СДРП у нас яшчэ чацвёрта агентаў савацкай разведкі.

— Каб толькі чацвёрта! Але кожны канкрэтны выпадак тлумачыцца па-свойму: наўнясць, глупства, ці звычайная здрада. Сустрэкаецца ўсё, у тым ліку і тыповая здрада, — тыповая здрада праз глупства.

Дарэчы, тое ж самае — ва ўсіх краінах былога савацкага блока. Вядома, гэта не азначае, што прэм'еры ва ўсіх гэтых краінах — агенты. Проста ўсюды існуе такая праблема. У нас можна штогод дзве-тры асобы адхіліць ад улады на гэтай падставе, як агентаў.

— Ці азначае гэта, што ты, хто мае на сумленні нешта нядабрае, будзеш цяпер баяцца, ведаючы, што іх трымаюць пад прыцэлам спецслужбы?

— Так, справа Алексіаўскіх і будзе мець вынікам тое, што многія з гэтых асоб змяняць тактыку і спецыяльна будучы імкнуцца заставацца ў цэні. Бо пераканваюцца, што інфармацыя захавалася, што раней ці пазней яны могуць праваліцца. І адно гэта — плюс усёй гэтай гісторыі.

Не менш гучны скандал вакол прэм'ер-міністра разгарэўся на пачатку года і ў Літве. Адольфас Шляжавічус, выкарыстаўшы службовую інфармацыю, за тры дні да банкруцтва банка, у якім ён трымаў сваё зберажэнне, забраў грошы. Некалкі тыдняў пасля таго, як гісторыя ўсплыла наверх, Шляжавічус упарта адмаўляўся пакінуць пасаду. Але 7 лютага ўсё ж вымушаны быў гэта зрабіць — пасля таго, як пра неабходнасць адстаўкі сказаў сам прэзідэнт Альгірдас Бразаўскас.

Валентын ЖДАНКО.

Служба контролю мае пытанні да СП «Белсел»...

Рэдакцыя атрымала ў сваё распараджэнне дакумент са Службы контролю Прэзідэнта. Ён носіць назву «Акт правяркі асобных пытанняў фінансаво-гаспадарчай дзейнасці СП «Белсел». Паколькі дакумент аб'ёмны (14 старонак), мы вырашылі прывесці некалькі вузлавых момантаў, якія, уласна, і выяўляюць сутнасць праблемы.

Аднак лепш па такіх складаных пытаннях весці на старонках газеты не маналог, а дыялог. Такім чынам, свае тлумачэнні па ўсіх пазначаных вузлах даць таксама генеральны дырэктар СП «Белсел» Уладзімір Гетманаў. Нам здаецца, дыялог — найбольш прыдатны ў гэтым выпадку рэч.

«Такім чынам, вытрымкі з «Акта...»

З мэтай укаранення і эксплуатацыі сістэмы сатавай радыётэлефоннай сувязі ў Рэспубліцы Беларусь паміж Міністэрствам сувязі і інфарматыкі БССР (Грыцук І. М.) і карпарацыяй «Камстракт Інтэрнэшнл Інк.» (ЗША) 3 снежня 1990 года было падпісана пагадненне аб стварэнні сумеснага прадпрыемства. Пры гэтым «Камстракт Інтэрнэшнл Інк.» выступіла ад імя карпарацыі «Камстракт Інтэрнэшнл Беларусь Б. В.» (Нідэрланды), на якую ўскладзена функцыя партнёра-ўдзельніка. Прадугледжана роўнае ўкладанне кожным бокам па 50 працэнтаў капіталу дадзенага сумеснага прадпрыемства. Усе паставы, мерапрыемствы і распараджэнні павінны прымацца Саветам дырэктараў, які складаецца з роўнай колькасці ад кожнага боку.

Для забеспячэння дзейнасці СП «Белсел» згодна з артыкулам 7 статута прадугледжвалася стварэнне статутнага фонду, які вызначаны ў памеры 1 млн. рублёў, у сумарных памерах у выглядзе маёмасці і ў грашовай форме па 500 тыс. рублёў ад кожнага ўдзельніка, ці па 274,725 долараў ЗША ў двухмесячны тэрмін. Згодна з п. 7.4 статута «Камстракт Інтэрнэшнл Беларусь Б. В.» абавязаны быць зрабіць пачатковы ўнёс у статутны фонд у памеры 500 тыс. рублёў у выглядзе маёмасці і ў грашовай форме 55 тыс. долараў ЗША (1:1,82). Не выканаўшы абавязальстваў па фарміраванню статутнага фонду (кастрычнік 1991 года), на першым жа пасяджэнні Савета дырэктараў СП «Белсел» (пратакол № 1 ад 12-14 лістапада 1991 года) было прынята рашэнне аб павелічэнні памеру ўкладу ў статутны фонд да 900 тыс. рублёў з кожнага боку.

Міністэрства сувязі і інфарматыкі Рэспублікі Беларусь пералічыла 900 тыс. рублёў на рахунак СП «Белсел» у выглядзе ўкладу ў статутны фонд (плацежнае даручэнне № 711 ад 12.12.91 г.). Аднак СП «Белсел» у статутны фонд аднесла толькі 500 тыс. рублёў, а астатнія 400 тыс. рублёў выкарыстаны на бягучыя расходы. Праверкай дзяржаўнай падатковай інспекцыі Савацкага раёна г. Мінска ў 1994 годзе 400 тыс. рублёў былі вызначаны як пазарэалізацыйны даход прадпрыемства і па гэтай прычыне ў дзяржаўны бюджэт далічана 149,5 тыс. рублёў плацяжоў. Іншых парашэнняў падатковага заканадаўства не ўстаноўлена.

Замежны партнёр — «Камстракт Інтэрнэшнл Беларусь Б. В.» са спазненнем на 7 месяцаў (май 1992 года) унёс грашовы ўклад у Статут СП «Белсел» у памеры 55 тыс. долараў ЗША, ці 100,1 тыс. рублёў (мемарыяльны ордэр б/н ад 18 мая 1992 года на суму 2 тыс. долараў ЗША і мемарыяльны № 15 ад 12 чэрвеня 1992 года на суму 53 тыс. долараў ЗША). У лютым 1993 года на валютны рахунак СП «Белсел» паступіла 25 тыс. долараў ЗША, ці 45,5 тыс. рублёў, ад фірмы «Кэйбл энд Вэйлс» (якая з'яўляецца на 14 кастрычніка 1992 года ўладальнікам 80 працэнтаў акцый фірмы «Камстракт Інтэрнэшнл Беларусь Б. В.» для набывання аўтамабіля згодна з рашэннем 5-га пасяджэння Савета дырэктараў 2-3 снежня 1992 года. Аўтамабіль набыты 26 мая 1993 г. за 26.125 долараў ЗША.

У якасці грашовага ўкладу ў статутны фонд замежным ўдзельнікам былі ўнесены: — персанальны камп'ютэр (дзяржаўная мытная дэкларацыя (ДМД) 607/2800817 ад 7.12.92 г.) на суму 5128 долараў, ці 9,3 тыс. руб.; — праграма забеспячэння да персанальнага камп'ютэра (ДМД 607/2800817 ад 7.12.92 г.) на суму 1231 долараў ЗША, ці 2,24 тыс. руб.; — аўтамабіль «Лендровер», атрыманы ад «Кэйбл энд Вэйлс Компані» (ДМД 607/3800098 ад 5.01.93 г.)

1977 года выпуску коштам 8366 долараў ЗША, ці 15,2 тыс. рублёў. Трэба адзначыць, што ў адпаведнасці з выписай гандлёвай палаты Амстэрдама «Кэйбл энд Вэйлс Компані» з'яўляецца адзіным 100-працэнтным акцыянерам кампаніі «Камстракт Інтэрнэшнл Беларусь Б. В.» з 13 снежня 1993 года. Месяца яе знаходжання — Лондан, Злучанае Каралеўства.

Неабходна адзначыць, што ў сувязі з прынятым Саветам дырэктараў рашэннем аб павелічэнні статутнага фонду, а таксама зменай уладальніка (замежнага партнёра) гэтыя змены ў Знешэканомсвязь не прадстаўлены і на момант правяркі не ўнесены.

Такім чынам, грашовы ўклад у статутны фонд на 1 лютага 1993 года з беларускага боку склаў 500 тыс. рублёў, або 274,725 долараў ЗША (100 працэнтаў), а з боку замежнага партнёра — 100,1 тыс. рублёў, або 55 тыс. долараў ЗША (20 працэнтаў), і неграшовы ўклад — 72,3 тыс. рублёў, або 39,725 долараў ЗША (14,5 працэнта).

У якасці недастаючага ўкладу ў фарміраванне статутнага фонду было прапанавана ацэнціць распрацоўку Статута СП «Белсел» і канцэпцыі сатавай сувязі ў суме 180 тыс. долараў ЗША (пісьмо ад 15 ліпеня 1992 года). Згодна з актам прыёмкі нематэрыяльных актываў ад 28 снежня 1992 года СП «Белсел» апырававана навукова-інжынерная прадукцыя ў суме 327,6 тыс. рублёў (180 тыс. долараў х 1,82 руб.) і ўключана ў статутны фонд у якасці неграшовога ўкладу без адпаведнай экспертызы. Беларускай інжынерна-тэхналагічнай акадэміяй (БІТА) выдадзены фірме «Камстракт Інтэрнэшнл Беларусь Б. В.» сертыфікат 31 сакавіка 1993 года № 627, якім і пацверджана грашовая ацэнка навукова-інжынернай прадукцыі ў выглядзе канцэпцыі сатавай сувязі і Статута СП «Белсел». Аўдытарска-кансалтынгавая служба «Аўдыко» 27 снежня 1994 года дадзена заключэнне аб фарміраванні статутнага капіталу СП «Белсел» па стану на 1 студзеня 1994 года ў суме 1 млн. рублёў.

Як паказала праверка, аўдытарская служба «Аўдыко» без глыбокага вывучэння бухгалтарскіх дакументаў, неабходных актў экспертызы неабгрунтавана выдала заключэнне аб поўным фарміраванні статутнага фонду СП «Белсел».

На падставе гэтага Дзяржаўна-эканамсвязь сумеснаму прадпрыемству «Белсел» выдадзена пасведчэнне аб фактычным фарміраванні статутнага фонду ў памеры 1 млн. руб. у роўных долях абодвух партнёраў (рэгістрацыйны № 564 СП-139/91 ад 10 студзеня 1995 года)...

«Такім чынам, з улікам сказанага статутны фонд сумеснага прадпрыемства «Белсел» склаў толькі 369,450 долараў ЗША (672,4 тыс. руб.) замест 549,450 долараў (1 млн. рублёў), у тым ліку доля замежнага партнёра — 94,725 долараў (172,4 тыс. рублёў), або 25,6 працэнта, і Міністэрства сувязі і інфарматыкі Рэспублікі Беларусь — 274,725 долараў (500 тыс. рублёў), або 74,4 працэнта.

У сувязі з гэтым СП «Белсел» не мела права на льготы па падатку на прыбытак, а яго дзейнасць ва ўказаным перыядзе з'яўляецца незаконнай...»

«Сваё вытворчое дзейнасць сумеснае прадпрыемства «Белсел» пачало ў красавіку 1993 года. Агульная колькасць абанентаў сатавай радыётэлефоннай сувязі на 1.01.94 года складала 317, на 1.01.95 года — 1941, на 1.10.95 года — 3995 і на 1.12.95 года — 4334. Выдадзены СП «Белсел» ліцэнзія прадугледжана, што тарыфы будучы зацвярджацца міністэрствам. Аднак гэтак паправадзілі сумесным прадпрыемствам не выконвалася. Тарыфы зацвярджаліся Сава-

там дырэктараў СП «Белсел» адвольна, прычым без усякіх разлікаў. Абаненты ўмоўна падзяляліся на 2 групы: валютныя і рублёвыя. Да першай адносіліся замежныя фірмы і бізнесмены, пасольствы, прадстаўніцтвы і сумесныя прадпрыемствы. Да другой групы — дзяржаўныя арганізацыі, Міністэрствы, ведамствы, прадпрыемствы. Саветам дырэктараў сумеснага прадпрыемства «Белсел» (пратакол 6-га пасяджэння ад 27.01.93 года) было вызначана, што тарыфы па «рублёвым» абанентам будучы ніжэйшыя за тарыфы па валютнай групе і колькасць іх будзе абмежавана 15 працэнтамі ад агульнай колькасці. Першапачатковыя тарыфы былі ўстаноўлены наступным чынам: кошт радыётэлефоннага апарата ў залежнасці ад тыпу — ад 950 да 1850 долараў ЗША, кошт падключэння да сатавай сеткі — 1000 долараў ЗША, штомесячная абанентная плата — 100 долараў ЗША, аплата за хвіліны мясцовых размоваў — 0,5 долара ЗША. На 7-м пасяджэнні Савета дырэктараў ад 24.03.93 года было вырашана, што рублёвыя абаненты будучы ўносіць штомесячную абанентную плату, эквівалентную 50 долларам ЗША, атрымліваючы пры гэтым 150 бясплатных хвілін эфірнага часу для ўваходных і выходных мясцовых размоваў. Звыш прадугледжанага бясплатнага эфірнага часу аплата павінна брацца з разліку 0,25 долара ЗША за кожную хвіліну. Былым міністрам інфарматыкі І. М. Грыцукам 14.04.93 г. у лік 15 працэнтаў накіраваны спіс рублёвых абанентаў, які складаўся з тэлефонаў кіруючых работнікаў апарату Вярхоўнага Савета, апарату Савета Міністраў і міністраў у колькасці 50 абанентаў (спіс прыкладаецца), які прадугледжвае пяці абанентам толькі аплату кошту радыётэлефона і плату за міжнародныя размовы, астатнім абанентам акрамя аплаты радыётэлефона — яшчэ 50-працэнтную скидку на падключэнне да сеткі і месячную абанентную плату, а таксама 150 бясплатных хвілін размоваў па мясцовай сетцы.

У далейшым такія рашэнні па прымяненню льгот прымаўся генеральным дырэктарам В. А. Гетманавым. Іх колькасць на 1.10.95 г. складала 86 абанентаў (спіс прыкладаецца). Агульная сума складка па льготных абанентах складала на 1.09.95 г. 178,9 тыс. долараў ЗША. Фактычна паступіла платы ад гэтых абанентаў на 1.09.95 г. 260,7 тыс. долараў ЗША.

Прымяненне льготных тарыфаў, якія не забяспечваюць прыбытковую работу прадпрыемства, прывяло да таго, што СП «Белсел» страціла даходы за 1993—95 гады ў суме звыш 2 млрд. рублёў (178000х11500)...

«Асноўнымі прычынамі отратнасці прадпрыемства з'яўляюцца значныя памер арэнднай платы абодвум установам СП «Белсел» за эксплуатацыю абсталявання і недазярэнне заплачаных аб'ёмаў паслуг. Паміж СП «Белсел» і фірмай «Камстракт Інтэрнэшнл Беларусь БВ» 21 чэрвеня 1991 года заключаны дагавор аб арэндзе абсталявання. У састаў арэндуемай уласнасці ўключаны радыёэродзі, антэны, базавыя станцыі на суму 2451,3 тыс. долараў ЗША. У дагаворы (арт. 4) прадугледжана, што арэндная плата будзе выплачвацца ў памеры 30 пра-

цэнтаў ад усях валавых даходаў, што супярэчыць Закону «Аб арэндзе», прынятаму 12.12.90 г., дзе арт. 11 устанавліваецца налічэнне арэнднай платы ў выглядзе працэнта ад кошту арэндаванага маёмасці, ці як фіксаваная сума.

Беларускі ўдзельнік прадастаўляў у арэнду будынак офіса (450 кв. м), збудаванні, лічбавыя каналы сувязі (150 каналаў). Пры гэтым ніякія разлікі пры вызначэнні арэнднай платы (у залежнасці ад кошту абсталявання, эксплуатаемых каналаў сувязі, колькасці абанентаў) не праводзіліся, а прадугледжаны ў дагаворах арэнды, гэтак жа, як і замежнаму партнёру, — па 30 працэнтаў кожнаму боку ў залежнасці ад вырукі. Сумы налічэння ўключаліся ў сабекошт.

Па гэтай прычыне ўдзеленая аага арэнднай платы ў затратах па аказанню паслуг сатавай сувязі складала 47,7 працэнта. Пры гэтым не атрымліваючы прыбытку, абодва ўдзельнікі СП «Белсел» мелі значныя даходы.

На падставе дадатку 1 да пратакола ад 11.12.01.95 г. пасяджэння Савета дырэктараў арэндная плата з 1995 года не павінна перавышаць 1 млн. долараў ЗША ў год кожнага з бакоў. З пачатку арэнды абодвум бакам па стану на 1.10.95 года было пералічана 21.263,8 млн. рублёў арэнднай платы, у тым ліку заходзячым партнёру — 1893,4 тыс. долараў ЗША (77,2 працэнта ад кошту прадастаўленага ў арэнду абсталявання).

У сувязі з тым, што дагаворы арэнды не адпавядаюць дзеючаму заканадаўству прапануецца заснавальнікам перагледзець і прывесці ў адпаведнасць з дзеючым заканадаўствам дагаворы арэнды і правесці пераразлік сумы арэнднай платы, што ўключаецца ў сабекошт прадукцыі. Пасля выканання гэтых умоў Галоўнай дзяржаўнай падатковай інспекцыі правесці правярку правільнасці налічэння і ўплаты падаткаў...

«Праверкай правільнасці аплаты камандзіровачных расходаў работнікам СП «Белсел» устанавлены парашэнні патрабаванняў Пастановы Міністэрства працы Рэспублікі Беларусь № 18 ад 22 лютага 1995 года. Пунктам 61 гэтай пастановы прадугледжана, што работнікі прадпрыемстваў, арганізацый, аінаватых ў перараскодаванні замежнай валюты, выплачваюць у 2-разовым памеры кошт гэтай валюты.

Палажэннем прадугледжвалася выплата камандзіровачных расходаў, устаноўленых звыш нормам Міністэрства фінансаў, у двайным памеры. Заснавальнікі і кіраўніцтва СП «Белсел», прымаўшы такія нормы, нягледзячы на тое, што прыбытку ў прадпрыемства няма, а значыць, і крыніцы для такіх даходаў. Выплаты звыш норм камандзіровачных расходаў абкладвалася разам з заработнай платой падатковым падаткам.

Прадпрыемства практыкуе частыя паездкі ў замежныя камандзіроўкі, не звязаныя з асноўнай вытворчай дзейнасцю. Так, напрыклад, камандзіраванне асобных супрацоўнікаў СП «Белсел» было звязана з навучаннем на курсах англійскай мовы (Л. І. Дарасевіч з 22 мая па 27 чэрвеня 1994 года, авансавая справздачка на суму 2787 долараў ЗША, С. А. Койкаў з 9 кастрычніка па 7 лістапада 1994 года, авансавая справздачка на суму 3373 долараў)...

Уладзімір ГЕТМАНАЎ:

«НА ўсё ПЫТАННІ МЫ МАЕМ АДКАЗЫ»

Прадастаўляем магчымасць выказацца гендырэктару СП «Белсел». Ва Уладзіміра Гетманава, зразумела, свой погляд на праблему. Дарэчы, праверка прадпрыемства працягвалася 8 месяцаў.

— Уладзімір Андрэевіч, у «Акте правяркі...» можна выдзеліць тры асноўныя пытанні. Усё астатняе ўзнікае не вельмі значным. Першае: што вы можаце тлумачыць наконі стварэння статутнага фонду СП?

— Перш за ўсё, я павінен зазначыць асноўнае: статутны фонд прадпрыемства быў сфарміраваны ў адпаведнасці з існуючым на той час заканадаўствам. Працэдура фарміравання была захавана. Я, як генеральны дырэктар, за свае словы адказваю.

Чаму гэтае пытанне раптам узнікла праз 3 гады? Тут для мяне ёсць элемент загадкі. Нас правяралі восем месяцаў. Цяпер тут працуе падатковая інспекцыя. Дагэтуль «Белсел», канешне, таксама неаднойчы правяралі. Не было ніякіх супярэчных пытанняў. Але вось узніклі. Магчыма, мы сталі ахвярамі канкурэнтнай барацьбы, не ведаю. Статутны фонд — аснова асноў. У яго фарміраванні ўдзельнічалі многія міністэрствы і ведамствы.

(Заканчэнне на 9-й стар.)

ПРАБЛЕМА паходжання Пагоні выклікае мноства спрэчак. І гэта натуральна. Па-першае, вытокі хаваюцца ў глыбокай старажытнасці, бядна на пісьмовыя сведчання, тым больш вартымі даверу, і таму без навуковых дыскусій тут не абыходзіцца. Па-другое, Пагоня з'яўляецца сімвалам нашай гістарычнай, а больш канкрэтна — дзяржаўнай памяці. Па гэтай прычыне яна, як і кожны падобны сімвал, з'яўляецца аб'ектам палітычных сімпатый або антыпатый. Тут даволі проста: адносіны да незалежнасці вызначаюць адносіны і да Пагоні.

Набліжэнне да разгадкі тайны паходжання Пагоні дапамагае аналіз самых старажытных дакументальных засведчаных яе выяў.

Адзін з першых расійскіх гісторыкаў, В. Тацішчаў, які карыстаўся некаторымі пазней страчанымі пісьмовымі крыніцамі, сцвярджаў, што гербам Белай Русі спрадвёку быў коннік з мячом. Аднак самым першым падобным выявай, вядомай навукоўцам, паходзілі не са старажытных крывіцкіх зямель, а з Ноўгарада Вялікага, і знаходзіліся яны на пячатках Аляксандра Яраславіча Неўскага, які княжыў тут у 1236—1251 гадах. Пячаткі Неўскага былі двайныя — на адным баку традыцыйны для Маскоўі вершнік з кап'ём, на другім вершнік трымаў узняты меч.

Чаму ў Неўскага з'явіўся дадатковы герб у выглядзе нашай Пагоні? Гэта можна растлумачыць наступным. Уступіўшы на княскі пасаг Ноўгарада, Аляксандр павінен быў адстойваць яго інтарэсы ў змаганні з нямецкімі і шведскімі рыцарамі, якія да гэтага часу захапілі Прыбалтыку. Каб заняць у такой справе саюзніка, малады наўгародскі валадар у 1239 годзе жаніцца з полацкай князёўнай. І, як вядома,

ПАГОНЯ — РАДАВЫ ГЕРБ АЛЯКСАНДРА НЕЎСКАГА?

З павагай адносячыся да сучаснай дзяржаўнай сімволікі, мы прадастаўляем слова дасведчанаму знаўцу гісторыі нашай Айчыны — Міхасю Чарняўскаму. Вучоны ні з кім не спрачаецца, не займаецца пошукам палітычных аргументаў на карысць таго ці іншага варыянта сімволікі. Міхась Чарняўскі прыводзіць адметныя гістарычныя факты.

пасля гэтага полацкія збройныя заганы ўдзельнічалі ва ўсіх важнейшых бітвах Неўскага. Вось у выніку гэтага шлюбу Аляксандр і мог прыдбаць сабе ў якасці своеасаблівага дадатку да пасага і герб жонкі — полацкую (крывіцкую) Пагоню. Такое прысвабчэнне герба жонкі або маткі і выкарыстанне яго побач з уласным традыцыйным шырока вядомае ў феадальнай Еўропе. Успомнім хоць бы такі прыклад, як жаныца Івана III Васільевіча ў 1472 годзе на дачце апошняга валадара Візантыйскай імперыі, калі ў Маскву трапіў двухгаловы арол.

Гербавы знак Пагоні выкарыстоўвалі нароўні з выявай вершніка-кап'яносца і нашчадкі Аляксандра Неўскага — вялікія князі маскоўскія. І толькі ў пачатку XVI стагоддзя яна практычна знікла з геральдыкі нашага ўходнага суседа, выцесненая двухгаловай. Апошняе адбылося таму, што візантыйска-імператарскі «гербавы пасаг» па палітычным значэнні непараўнальна пераўзыходзіў полацка-княскі. Акрамя таго Пагоня ўжо даўно стала дзяржаўным сімвалам галоўнага антаганіста Масквы — Вялікага княства Літоўскага, Рускага і Жамойцкага — нашага суседняга з летувісамі гаспадарства.

Пакуль што найстаражытнейшыя выявы Па-

гоні, знойдзеныя на крывіцкіх (усходнебеларускіх) землях, належалі смаленскаму князю Аляксандру Глебавічу і адносяцца да апошніх дзесяцігоддзяў XIII стагоддзя. Першая ж Пагоня з Полаччыны, выяўленая даследчыкамі, датуецца прыкладна 1330 годам. Пячаткай з такім знакам тут карыстаўся Глеб Гедымінавіч. Пра гэту асобу мы маем вельмі мала звестак. Каб трапіць на полацкі пасаг, ён, хутчэй за ўсё, мусіў ажаніцца з мясцовай князёўнай, таму і Пагоня яго магла быць «пасажнай». Характэрны прыклад — з'яўленне герба Пагоні ў карыстанні нашага вялікага князя Аляксандра Альгерда. З'яўляючыся сынам Гедыміна, радавым знакам якога былі Калоны, Альгерд у 1318 годзе ажаніўся на дачце віцебскага князя, які не меў нашчадкаў па мужчынскай лініі. Такім чынам ён наслідаваў вочыну свайго цесця і яго герб. Значнальна, што ўсе наступныя шматлікія пакаленні Альгердавічаў карысталіся Пагоняй як радавым знакам. Гэта зноў жа як у выпадку з Аляксандрам Неўскім.

Калі ў канцы XIV стагоддзя паўстала пытанне аб дынастычнай уніі паміж беларуска-летувіскай дзяржавай і польскай каралеўствам, наддэнным стала мець герб не толькі правячай



Старажытнейшыя выявы Пагоні на тэрыторыі Усходняй Еўропы. Пячаткі Аляксандра Неўскага. Сярэдзіна XIII стагоддзя.

дынастыі, але і самога гаспадарства. Да гэтага гедымінавы Калоны не падыходзілі, бо стылізацыя вельмі адрознівалася ад польскага белга арла і мелі ў дадатак язычніцкія радзаводы, а нашаму краю трэба было засведчыць Еўропе сваю хрысціянскасць. Таму, мабыць, і спыніліся на белай выяве рыцара-вершніка з мячом, якая выводзілася ад хрысціянскага святога.

Такім чынам, месцазнаходжанне і час існавання самых першых выяў Пагоні сведчаць, што яе вытокі былі не на летувіскай зямлі, як беспадстаўна сцвярджаюць некаторыя, а ў крывіцкіх славянскіх княствах — Полацкім, Віцебскім і Смаленскім. На некаторыя ж суседнія землі яна трапіла хутчэй за ўсё шляхам шлюбных сувязей між княжэцкімі родамі.

Міхась ЧАРНЯЎСКІ,
кандыдат гістарычных навук.

«НА ЎСЕ ПЫТАННІ МЫ МАЕМ АДКАЗЫ»

(Заканчэнне.)

Пачатак на 8-й стар.

І тады яны пацвярджалі правільнасць, законнасць гэтай працэдур. У прыватнасці, магу назваць Міністэрствам сувязі, Мінсвязь, падатковую інспекцыю, Беларускае інжынерна-тэхналагічнае акадэмію і іншыя. Падкрэсліваючы раз: законнасць фарміравання статутага фонду яны пацвярджалі. Заходні партнёр, жадаючы ўкараніцца на беларускім рынку, прыняў кампраміснае рашэнне змяніць навукова-тэхнічную прадукцыю грашовым укладам.

— Паспрабуем высветліць наступнае: рублёвыя абаненты і незалежныя, на погляд кантралёраў, ільготы для іх. Як вы можаце пракаментыраваць гэты факт?

— Па-першае, я патлумачу, што спіс рублёвых абанентаў, а таксама тарыфы для іх былі прыняты і ўзгоднены на вышэйшым узроўні. Зразумела, не толькі на ўзроўні міністра сувязі. Гэта адказныя асобы з тагачаснага кіравання рэспублікі.

Вярхоўны Савет, Савет Міністраў, міністэрствы і ведамствы — вось рублёвыя абаненты. Пагадзіўшыся, вышэйшыя асобы краіны павінны мець сучасную тэлефонную сувязь. Савет дырэктараў прадпрыемства прыняў адпаведнае рашэнне. Дарэчы, я магу паказаць спіс гэтых абанентаў. (Паказвае. Спіс адкрываюць тагачасныя вышэйшыя асобы рэспублікі і далей намеснікі, міністры і г. д.)

Служба кантролю прапанавала адмяніць гэтыя льготы. У бліжэйшы час, магу адзначыць, па гэтым пытанні будзе прынята адпаведнае рашэнне. Зразумела, мы яго выканаем.

— Пойдзем далей. Пагаворым аб камандзіровачных расходах.

— Я спачатку ўдакладніў бы, хто мы ёсць. СП «Белсел» — прадпрыемства сумеснае, са змешанай формай уласнасці. 50 процантаў капіталу належыць беларускаму боку, 50 — англічанам. «Белсел» — камерыйная структура з усімі адсюль вынікамі. Натуральна, у нас усё крыху не так, як на дзяржаўным прадпрыемстве. У нас недзяржаўная форма ўласнасці. У сувязі з гэтым нормы камандзіровачных расходаў мы маем права перавышаць удвая. Нікога процізаконана ў гэтым няма. Мы накіроўвалі сваіх супрацоўнікаў для вучобы за мяжу. Пляцілі з разліку на дзень каля 20—25 долараў. Супрацоўнікі жылі ў студэнцкіх інтэрнатах, у кошт працягвання не ўваходзіла нават харчаванне. А 20—25 долараў, я вам скажу, на гэтыя грошы хоць бы два разы паесці, Англія, Ірландыя, Швецыя, Нарвегія — краіны дарагія ва ўсіх адносінах. Людзі прыязджалі і гаварылі: у наступны раз не паедзем. І ехалі яны не на дзень-два, а на 5-6 тыдняў. Можаце ўявіць.

Таму мы павялічылі норму сутачных да 40—50 долараў. І ўсё роўна нашы былі ў горшых умовах, чым рускія, украінцы, прыбалты. Гэтыя гаварылі на калегі: вось едзе краўнік, яго сустракаюць, яму гатэль з харчаваннем, грошы на кішэнныя расходы... А мае людзі бралі з сабою каўбасу, сала. Ведаеце, сорамна гэта.

Праўда, крыху памыліліся з падаходным падаткам. Але гэта выпраўлена. Ды і нейкай злачыннай задумкі не было, зразумела.

— Уладзімір Андрэевіч, вось тут у «Аксце...» гаворыцца аб супрацоўніках СП, якія ездзілі за мяжу вывучаць англійскую мову...

— Ну, я не ведаю, што тут сказаць... Разумею, мы сумеснае прадпрыемства. Нашы менеджеры павінны пастаянна сустракацца з партнёрамі. Натуральна, размаўляць сам-насам без перакладчыка, бо на іх ніякіх грошай не хопіць. І, вядома ж, не на рускай мове. Таму мы прынялі рашэнне: для больш хуткага і добрага вывучэння мовы паслаць людзей за мяжу. Яны там жылі ў сем'ях эмігрантаў з Усходняй Еўропы, СССР, якія валодалі рускай мовай. Мойная практыка ішла літаральна па 12 гадзін у суткі. Пагадзіўшыся, ніякія нашы курсы гэтага даць не могуць.

Вывучаць мову ездзілі двое чалавек. Яшчэ 10—12 былі за мяжой на вучобе. Гэта інжынеры, спецыялісты. Увогуле, калі будзе патрэба, а яна будзе, мы будзем працягваць такую практыку. Гэта неабходна. Так што, я лічу, гэта пытанне чыста суб'ектыўнае.

— Арэндная плата?

— Вы ведаеце, мы кіраваліся статусам сумеснага прадпрыемства пры налічэнні арэнднай платы. Спачатку гэта было 30 процантаў ад валавога даходу СП, але не вышэй чым 3 мільёны долараў у год. Потым сума была абмежавана адным мільёнам долараў. З яе 900 тысяч атрымлівае Мінская ГЭС і 100 тысяч — Мінская абласное тэхнічнае ўпраўленне сувязі. 500 тысяч долараў, дарэчы, атрымаў бюджэт. Па-мойму, гэта можна толькі бітаць.

Да таго ж дагаворы на арэнду на 1996 год будуць перагледжаны.

— Крыху адхілімся ад спраў кантралёра-праверачных. Уладзімір Андрэевіч, колькі людзей забяспечвае работай прадпрыемства?

— У нас у штаце зараз 120 чалавек. Павінен сказаць, больш за 100 — з вышэйшай адукацыяй. У нас працуюць высокакваліфікаваныя інжынеры, ёсць кандыдаты навук. Самі бачыце, узровень ёсць.

— Што вы можаце сказаць аб перспектывах СП «Белсел»?

— Зараз мы пакрылі сатавай сувяззю 27 процантаў тэрыторыі рэспублікі. У прынцыпе, ужо сёння гатовы давесці працэнт да 50. Усе абласныя гарады, а таксама такія, як Барысаў, Полацк, Наваполацк, Ліда і інш. ахоплены сатавай сувяззю. У бліжэйшы час рытуемся ўвесці такі від сувязі ў Мазыры, Пінск, Калінкавічы, карацей, у гарадах паўднёвай часткі рэспублікі, на трасе Масква—Брэст. Праўда, пры ўмове зніжэння арэнднай платы за карыстанне міжнароднымі каналамі. Мы зараз пачынаем у год 9 тысяч долараў за канал, між тым, усяго нам патрэбны 132 каналы. Гэта 1 мільён 200 тысяч долараў у год. Расходная частка, такім чынам, перавышае даходную. Напрыклад, абласныя каналы не акупляюцца. Але мы ідзем на гэта, каб пашырыць сферу ўплыву, заваяваць рынак. Каб нешта атрымаць, спачатку трэба аддаць.

Сяргей ШАЎЦОЎ.

АНТАЛОГІЯ БЕЛАРУСКАЙ ПЕСНІ ВО ПОЛІ БЭРЭЗА

Песня — як каханне: яна нараджаецца ў душы і ў душэўных пакутах выпявае. Суладнасць і глыбіню музыкі і тэксту нясуць такі зарад абвостранай пачуццёвасці, што прымушаюць тры-вожыцца, хваляюцца ўсім (незалежна ад узросту, полу, нацыянальнасці), хто судакранаўся з ёю, актывізаваць іх духоўныя памкненні, абуджаюць усё тое светлае, чыстае, што закладзена прыродай у асобе.

І каханне як песня. Калі толькі ўспыхнула ў душы, дык потым доўгі час (для кагосьці і да сёння) асвятляе далейшы шлях. І каб ён не азмрочыўся, проста неабходна пастаянна дбаць пра суладнасць і глыбіню пачуццяў, думак і фізічных памкненняў.

У жыцці Міхалі Дрынеўскага песня і каханне паяднаныя. З песняй нараджаўся, гадаваўся, з песняй заручоны, і цяпер кожны яго дзень пераплеценны перавіты песнямі. І каханне, якое бліскавіцай успыхвала на яшчэ светлым небасхіле маладосці, раптам заравам разлілося над яго галавою, у прастору, бударажачы душу, бытаючы дзень з ноччу ў яго свядомасці.

Здаецца, гэта было зусім нядаўна. Выразна помніцца той сонечны дзень, калі Міхалі ўпершыню трапіў у вёску Дунаўку, што ў Гомельскім раёне, усмешкі тутэйшых хлопцаў, дзяўчат. Вясковы адзначалі Тройцу. Святочны настрой панавалі ў хатах, выплываў на вуліцу, выяўляўся ў гульнях падлеткаў, моладзі. Міхалі разам з Ігарам Бабковым, сябрам па музычнаму вучылішчу, крочылі вясковую вуліцай, знаёміліся. Ігару ўсё тут было роднае, для Міхалі — усё новае. Ён уважліва прыглядаўся да навакольнага: ці то прывыкаў, далучаўся да новай мясціны, ці то параўноўваў яе са сваім Тонежам. Спыніліся ля хаты Булавыных, завялі гароўку з дзяўчатамі. Чым прывабіла Святлану? — і цяпер нялёгка адказаць. Гарэзлівай усмешкай, вострым словам? (Побач з вёскай вайсковы гарадок Зябраўка, і дзяўчаты на практыкаваліся бараніцца дасціпным словам ад няўмелых заляцанняў маладых афіцэраў.) Прыветлівым позіркам, блакітнымі вачамі? Мабыць, было ў гэтай асобе штосьці прыцягальнае, незвычайнае і ніякімі словамі тут не выкажаш, толькі застаецца ўспрыняць пачуццямі, даверыцца ім. Чароўная лёгкасць, якая напоўніла Міхалі пры сустрэчы, не пакідала і пазней, калі ён з моладдзю імчаўся на рэчку купання, а вечарам спя-

шаўся ў клуб на танцы... Гэта было ў чэрвені 1962 года.

А потым — павязкі з Гомеля ў Дунаўку. Ружовае зарава, якое асвятляла абраную дарогу, афарбоўвалася новымі колерамі, пералівалася даўноснымі адценнямі. У сакавіку, дакладней — на яго 24-ы дзень наступнага года, адбылося вяшчэнне Святланы і Міхалі. І жыццё стала больш акрэсленым, але вызначальным заставаўся песня. Яна, як каханне, яднае людзей...

Песню палескіх беларусаў «Во полі бэрэза» прывёзла з роднай Піншчыны ў народны хор артыстка Святлана Паўлішчына. Палюбіла гэтую песню і Святлана Дрынеўская. З душою і замілаваннем спявае яна за бяседным сталом. Чаму прывабіла паляшукію песню, чым прыйшла да падобнага? Мо сваім выразным тэкстам, напоўненым народнай мудрасцю? Ці мелодыйна-лірычна-працяжнай, задуманай, якую пры спеве можна дапоўніць уласнымі перажываннямі... Ці таму, што на роднай Міхалі Тураўскай зямлі гэтакаса яе спяваюць, а ёй прыемна ў песні далучыцца да яго мясцінаў... А мо падсвядома (на пачуццёвым узроўні) разам з гэтай песняй прыходзіць у хату, за стол тая незабытая лёгкасць, якая апанавала маладых асоб падчас першай сустрэчы ў той святочны дзень, на Тройцу-Сёмуху, калі славяне, асабліва дзяўчаты, з любоўю ўшаноўваюць бярозу...

Усё можа быць. Песню, як і каханне, адразу і не вытлумачыш.

Міхась ШАВЫРКІН.



Святлана і Міхась Дрынеўскія з дзецьмі Сашам і Ленай. Яны зняты ў той час, калі сям'я адчувае моцную апеку бацькі і неаслабны мацярынскі клопат. Мінск, 1979 г.

ВО ПОЛІ БЭРЭЗА

Во полі бэрэза, во полі кудрава.
Да хто йдзе на мінае — бэрэзу ловае. 2 р.
Хто йдзе на мінае, бэрэзу ловае.
Да горэ тому жыты — хто жінкі на мае. 2 р.
Выйду за ворта, трава зялёная —

Песня палескіх беларусаў

Да за хоршым мужом жона моладзе. 2 р.
За хоршым мужом жона моладзе,
А за нэдобрым мужом — лычэнка марніе. 2 р.
Во полі бэрэза, во полі кудрава.
Да хто йдзе на мінае — бэрэзу ловае. 2 р.



ВИДЕОПЛЕЙЕРЫ	ВИДЕОМАГНІТОФОНЫ
«SAMSUNG» R30 - 190\$	«SONY» 712 Hi-Fi - 540\$
«SAMSUNG» 11 g - 185\$	«SONY» 712 - 350\$
«PANASONIC» 05 - 215\$	«PANASONIC» 400SD - 370\$
«AKAI» 150 R - 185\$	«PANASONIC» 870 - 115\$
«FUNAI» 5000 - 150\$	«PANASONIC» 430 - 60\$
ТЕЛЕФАКСЫ	«SONY» 715 - 125\$
«PANASONIC» 130 BX - 365\$	МУЗЫКАЛЬНЫЯ ЦЕНТРЫ
Тэлефоны	«JBL» 70 (3 ДИСКА) 435\$
SENAO 868 - 1800\$	«PANASONIC» 72 - 420\$
«PANASONIC» 2365 BX - 60\$	«PANASONIC» 870 - 510\$
«PANASONIC» 7980 - 340\$	ТЕЛЕВИЗОРЫ
АВТОМАГНІТОЛЫ	«SONY» 2540 (64 CM) - 680\$
«SONY» 1850 - 110\$	«PANASONIC» 21TCC - 490\$
«SONY» 3500 (4x20) - 155\$	«PANASONIC» 21S1 - 450\$
«SONY» 6450 (4x25) - 180\$	«AKAI» 2107 (54CM) - 345\$
Кейсы	«AKAI» 215 (54CM) - 355\$
10 намімэнавіч	«SAMSUNG» 5081 - 330\$
«PANASONIC» 3000 - 1130\$	«SONY» 14M1 (36CM) - 335\$
«PANASONIC» 9000 - 1490\$	ВИДЕОКАМЕРЫ
«PANASONIC» A3 - 630\$	«SONYTR-330 - 630\$

(0772) 292-707, 292-404; 32-82-26; 72-40-16; 276-84-95

ЯК НАС ДУРАЦЬ

ІМЧАЛІ ЛЮДЗІ Ў ФІРМУ...

«Работа за мяжой!!! Фірма «Айлант» — па наступных спецыяльнасцях: будаўнік, электрамеханік, газэлектраваршчык, токар-фрезероўшчык, ліцейшчык, слесар шырокага профілю, сантэхнік, а таксама сельгасработы. Даведкі па тэлефоне 53-88-26 з 10 да 18 гадзін».

Такія аб'явы некалькі тыдняў запаўнялі самыя відныя месцы першых старонак газет Гомеля, і народ званы па ўказаным тэлефоне з раніцы да вечара, даведваўся аб умовах выезду на работу за мяжу, а менавіта ў Ізраіль.

Жадаючым прапаноўвалі прыйсці ў гасцініцу «Сож», дзе ў двух фешенебельных пакоях засядалі рэспектабельнага выгляду работнікі «Айланты». Факс, камп'ютэр, прыгожае адзенне прыгожых дзяўчат зачароўвалі кліентаў, а калі ім падрабязна расказвалі аб тысячх долараў, якія яны могуць за месяц-два зарабіць на зямлі запарветнай ды яшчэ паспытаць усіх даброт заходняй цывілізацыі, будучыя наёмнікі, якія ў выніку беспрацоўя ды інфляцыі перабіраліся ў Беларусь з хлеба на ваду і наадварот, тут жа давалі згоду адразу адпраўляцца ў Ізраіль.

Ды не, не спяшайцеся, не ўсё так проста, астуджалі іх запал работнікі фірмы, усё павінна вырашаць ізра-

ільская фірма, з якой у нас заключаны дагавор на вярбоўку грамадзян Беларусі. Давайце вашы даныя, мы змесцім іх у камп'ютэр, заплаціце ў якасці залогу сто пяцьдзесят долараў і чакайце. Не, наўнянымі грашымі нам не трэба, а ідзіце ў ашчадную касу і адпраўляйце беларускімі «зайцамі» вась на гэты рахунак. І ведайце, што наша вытворча-камерцыйная фірма венікаў не важа, а вы, спадары-таварышы, трымаеце сваё ішчасце ў ваших руках, забяспечыце сваёй сям'ёй дабрабыт.

Тысячы жыхароў абласнога цэнтру і вёсак імчалі ў гасцініцу «Сож» з мэтай урэшце змяніць свой лёс. Яны ўзбагацілі фірму больш як на адзін мільярд рублёў. І, як нярэдка бывае, трапілі на кручок прайдзісвітаў. Бо супрацоўнікі ўпраўлення па барацьбе з арганізаванай злачыннасцю і карупцыяй па Гомельскай вобласці ўстанавілі, што фірма падобныя дзеянні праз свае філіялы ажыццяўляла таксама ў Мінску, Магілёве і Віцебску.

— Пакуль што мы можам сказаць толькі тое, — гаворыць начальнік ўпраўлення Юрыя Афонін, — што фірму ўзначальваў грамадзянін Беларусі і што да яе злачыннай дзейнасці маюць дачыненне некаторыя грамадзяне Ізраіля, якія раней выехалі з нашай рэспублікі. Вядзецца следства.

Уладзімір ПЕРНІКАЎ.

СКАНДАЛ

УЗЯЎ МЫТНІК ХАБАР...

Сумны лік хабарнікаў на Гомельскай митні адкрыў сёлета не інспектар Мікалай Шкут. А здарылася гэта пры наступных абставінах.

Маладой грамадзянкай з Чарнігаўскай вобласці, якая жыла толькі з таго, што вазіла ў Санкт-Пецярбург прадаваць тавар, як яна прызналася ў міліцыі, абрыдла даваць хабар беларускім митнікам на чыгуначным вакзале Гомеля за правоз яго ў Расію. І калі ў міліцыі спачатку не паверылі гэтаму, узятая сяго-таго вывесці на чыстую ваду, для чаго папрасіла памежніц дзве купюры Расійскай Федэрацыі па пяцьдзесят тысяч рублёў.

І вось яна едзе ў поездзе Кіеў—Санкт-Пецярбург. Сёмая гадзіна раніцы. Гомельскі вакзал. У купэ шостага вагона заходзіць Мікалай Шкут, які працуе на митні восьмы месяц. Угледзеўшы ў руках украінкі дзве вялікія сумкі і запатрабаваўшы ў яе пашпарт, ён гаворыць, што жанчына павінна заплаціць пошліну.

— Ды грошай у мяне няма, — пачала прасіцца тая.
— Нічога не ведаю, — строга парывае інспектар. — Закон ёсць закон: выходзіце з вагона, далей вы не паедзеце, — і накіроўваеца ў суседні вагон.

— Давайце па-добраму разыдземся, — прапанавала яна і ўклала ў далонь митніка тры дзве памечаныя купюры. Інспектар прыняў іх як належнае і хуценька пакрочыў у пакой адпачынку митнага паста. Там ён залез пад ложак і надзейна схавав грошы пад лінолеум, дзе яшчэ знаходзіліся дваццаць восем тысяч «зайцоў», пяцьдзесят сем долараў і мільён украінскіх купонаў.

А праз некалькі хвілін у пакой зайшлі работнікі лінейнага аддзела міліцыі і, сказаўшы, што яны ведаюць аб хабары, прапанавалі добраахвотна прызнацца ва ўсім, бо гэта змякчыць яго пакаранне пры вынесенні судовых прыговораў. Шкут правільна ацаніў абстаноўку і адмаўляцца не стаў. Зараз на яго заведзена крымінальная справа.

І ў заключэнне наступныя дзве лічбы — 66 і 10. Першая азначае колькасць гомельскіх митнікаў, якія летас не бераглі гонар мундзіра і з розняй парушэнні прысягі гуты да дысцыплінарнай адказнасці. Другая — супраць столькіх супрацоўнікаў былі ўзбуджаны крымінальныя справы.

Уладзімір ПЕРНІКАЎ.

КРЫМІНАЛ

МІМА ДЗЯРЖАЎНАЙ КАСЫ

Пракуратурай рэспублікі прааналізавана дзейнасць у Беларусі на рынку нерухомаасці рэзультатскай фірмаў (рыэлтэр — пасраднік па продажы нерухомаасці).

У асноўным такія пасрадніцкія фірмы дзейнічаюць са статусам АТ, ЗАТ (акцыянерных таварыстваў, закрытых акцыянерных таварыстваў), брокерскіх і маклерскіх кантор, страхавых агенцтваў і г. д. Іх у Беларусі налічваецца каля 200. Найбольш буйнымі з'яўляюцца Беларуская асацыяцыя «Нерухомаасць», Беларуская гільдыя спецыялістаў па нерухомаасці, АТ «Заходняя біржа нерухомаасці» і інш.

У стаў Беларусі гільдыі спецыялістаў па нерухомаасці ўваходзяць 37 фірмаў і аб'яднанняў, у тым ліку з Германіі і Літвы, у асацыяцыю «Нерухомаасць» — 22 фірмы. Пасрадніцкія фірмы актыўна ўключыліся ў продаж нежылых памяшканняў (вытворчыя, складскія), а таксама розных пабудов (гаражы, дачы)... Спецыялісты фірмаў аказваюць розныя паслугі, пачынаючы з кансультацый і ацэнкі пабудов і заканчваючы поўным афармленнем дакументаў. З'явіліся і прафесіянальны ўдзельнікі рынку нерухомаасці (брокеры, ацэншчыкі).

Усё б гэта было добра, каб заканадаўчая база пастаянна не адстае ад жыцця. Адсутнічаюць прававыя дакументы, якія рэгламентуюць многія віды такой дзейнасці.

Гэта неабходна зрабіць як мага хутчэй, паколькі з-за адсутнасці інфармацыі кліенты не маюць ніякага ўяўлення, з якімі спецыялістамі яны маюць справу, і наогул, ці з'яўляюцца яны спецыялістамі адпаведнай

кваліфікацыі. Мяркуючы па цэнах на свае паслугі, напэўна ж з'яўляюцца. Напрыклад, у Мінску паслугі рэзультатскай агенцтваў складаюць прыкладна: па прыватных кватэрах — 100 долараў ЗША, ацэнкі кватэры — 60, пры куплі кватэры — ад 500 да 1000 долараў, нават за кансультацыю не менш як 20 долараў ЗША. А, як вядома, дзе грошы, там актыўна ўкараняюцца крымінальныя свет. Прыкладу пранікнення махляроў у розныя фірмы, што збіраюць грошы з грамадзян, больш чым дастаткова.

Наша ж дзяржава пры цяперашняй складанай эканамічнай сітуацыі не мае ад такой пасрадніцкай дзейнасці практычна ніякага даходу. А можа ж мець, і даволі значны, калі прыняць адпаведныя прававыя дакументы і на іх аснове выдаваць ліцэнзіі на рэзультатскую дзейнасць. Гэта дазволіла б разам з атрыманнем грошай у дзяржаўны абмежаваны доступ на рынку нерухомаасці структур, якія не валодаюць неабходным узроўнем кваліфікацыі, а таксама ажыццяўляць кантроль за іх дзейнасцю.

Час патрабуе і прыняцця закона «Аб гандлі нерухомаасцю», увесці ў Грамадзянскі кодэкс паняцце «нерухомаасць», стварыць сістэму рэгістрацыі правоў на нерухомаасць, маёмасць. Мяркую, што гэтыя праблемы павінны хваляваць не толькі органы пракураторы. В. а. Генеральнага пракурора РБ В. С. Капітанам па гэтых праблемах накіравана інфармацыя Прэзідэнту і ў Кабінет Міністраў Рэспублікі Беларусь.

Аляксей ТАРАНАЎ,
старшы памочнік Генеральнага
пракурора РБ.

НАСТАЎНІЦА

І СВЯТАР АБ'ЯДНАЛІ
НАМАГАННІ

З камандаіроўкі ў Санкт-Пецярбург, куды настаўніцу з Лёзна Ніну Ціхаміраву і айца Расціслава накіраваў райвыканком, яны прывезлі апісанне некалі існаваўшага ў райцэнтры помніка архітэктуры XVIII стагоддзя Свята-Уаскрэсенскай царквы. Інтэлігенцыя і веруючыя пры падтрымцы ўладаў вырашылі аднавіць знесены будынак.

Месца пад будучы храм адведзена, як паведамляе абласная газета «Віцебскі рабочы», першы ўзнос у памеры 1 мільёна рублёў унеслі на будаўніцтва педагогі і вучні Лёзненскай сярэдняй школы № 1.

Паліна АЛЯКСАНДРАВА.
г. Віцебск

«ПРІОРБАНК»

УКЛАДАЕ СРОДКІ
Ў ДОЎГАТЭРМІНОВЫЯ
ПРАГРАМЫ

У адрозненне ад іншых беларускіх камерцыйных банкаў «Прыорбанк» не пачаў ад наступстваў лакальнага банкаўскага крызісу, што дазволіла завяршыць 1995 фінансавы год з высокімі паказчыкамі на нацыянальным і міжнародным фінансавым рынку. Устойліва раслі актыўны, аб'ём якіх павялічыўся за год амаль у два разы і склаў больш як 4 трлн. рублёў. Памер статутнага фонду ўзрос у 43 разы і дасягнуў 117,7 млрд. рублёў. Даходы банка перавысілі ўзровень 1994 года ў шэсць разоў.

Рост кліентуры (да 188 тысяч), у першую чаргу прыватных укладчыкаў (90 працэнтаў ад ўсёй колькасці), надае банку дадатковую ўстойлівасць і дазваляе ўкладваць сродкі ў доўгатэрміновыя праграмы. Аб'ём крэдытных укладанняў за мінулы год склаў 8283,2 млрд. рублёў. Сярод буйных праектаў, фінансавых «Прыорбанкам», — набыццё самалётаў для грамадзянскай авіяцыі, будаўніцтва моста праз раку Днепр у Магілёве, закупка тэхналагічнага абсталявання для вытворчасці мобілі, стварэнне беларускага тралейбуса і шэраг іншых.

Аляксандр ШЧАДРАНОК.

СКАНДАЛ?

ДОПІНГ: БЕЛАРУСКАЯ
СПАРТСМЕНКА ЧАКАЕ
ВЫНІКАЎ ПРОБЫ «В»

Днямі прыйшло паведамленне аб тым, што беларуская скакуха ў вышыню, удзельніца чэмпіянату свету па лёгкай атлетыцы ў Гётэборгу Таццяна Шэйчык выкрыта ў выкарыстанні допінгу. За што ёй пагражае дыскваліфікацыя, а значыць, шлях да ўдзелу ў Алімпійскіх гульнях у Атланце закрыты.

Прэзідэнт Федэрацыі лёгкай атлетыкі Беларусі Аляксандр Рудскіх на гэтым паведамленне адказаваў даволі спакойна, паколькі, маўляў, па справе Шэйчык яшчэ рана рабіць нейкія высновы.

У свой час Таццяна Шэйчык па назначэнню доктара прымала таблеткі, якія ўтрымліваюць нязначную частку неабавязальнага прэпарату меклітэстастэру, што забаронены для ўжывання Міжнароднай федэрацыяй лёгкай атлетыкі. Дзесьці месяц таму на вучэбна-трэніровачных зборах у Польшчы ў беларускай спартсменцы былі ўзяты аналізы на допінг. Праба «А» была ўскрыта ў міжнароднай спартыўнай лабараторыі ў Барселоне і паказала станоўчы вынік.

Калі ж і праба «В» пакажа тое ж самае, то тады Шэйчык пагражае дыскваліфікацыяй.

Уладзімір ЗДАНОВІЧ.

РЭПАРЦЁР АТРЫМАЎ ЗАДАННЕ...

падлічыць грошы ў кішэннях працоўных

Кажуць на Захадзе, адным з самых непрыстойных пытанняў да калега або знаёмага лічыцца: «Колькі ты атрымліваеш грошай?» Цывілізаваныя і тактоўныя іншаземцы замяняюць яго ў крайнім выпадку больш па-філасофску абстрактным: «Як твой бізнэс?»

Ні ў якім разе не хацелася б пакрыўдзіць родную матушку-Беларусь, але Захад ёсць Захад. Калішні аднакласнік, калега або сябар пры сустрэчы не вельмі абцяжарвае сябе ўмоўнасцямі і «лепіцай» адразу пасля прывітання: «Колькі атрымліваеш?» Зрэшты, што наша жывіць? Барацьба за існаванне, дзе наяўнасць і колькасць гэтых самых грошавых знакаў дазваляе адчуць сябе больш-менш прыстойна ў кампаніі роўных сабе па розуму або лесвічнай пляцоўцы. Вось людзі і імкнуцца даведацца, дзе больш зарабляюць. З гэтай жа нагоды карэспандэнт «Звязды» вырашыў звярнуцца на буйнейшыя мінскія прадпрыемствы. Адразу зазначу, што справа гэтая аказалася не з лёгкіх, хаця аўтар гэтых радкоў нават не імкнуўся даведацца пра межы партнёраў, сумы кантрактаў, сакрэтныя тэхналогіі. Пытанне было толькі адно: колькі атрымлівае працаўнік на канкрэтным прадпрыемстве. Ды дзе там! Каб здабыць неабходныя некалькі радкоў інфармацыі, прыходзілася амаль у кожным выпадку па некалькі разоў (уверх па службовай лесвіцы) тэлефанаваць кіраўнікам розных узроўняў. Тыя ў сваю чаргу давалі (а часцей не) згоду «ўніз» на атрыманне звестак. Змарнаваўшы добрую частку працоўнага дня, усё ж застаўся амаль ні з чым. І ў нечым спадаючы кіраўнікоў можна зразумець: камерцыйная тайна і г. д. Але палюхацца наважыцца зарплата рабочых? Гэтыя ж даныя, як пацвердзілі ў адной размове, потым накіроўваюцца ў Міністэрства статыстыкі і аналізу. А адтуль іх накіроўваюць па ўсё сродкі масавай інфармацыі — дзякуй Богу, мова лічбаў ужо даўно не з'яўляецца тайнай для грамадскасці. Чаго ж баяцца?

Сяргей РАСОЛЬКА.

СМЕРЦЬ ДЗЯЦЕЙ —
НА СУМЛЕННІ ДАРОСЛЫХ

Як паведамляе старшы інспектар Рэспубліканскага цэнтру проціпажарнай прапаганды Таццяна Загвоздкіна, жыцці чатырох маленькіх дзяцей адабраў агонь пажараў толькі за адзін тыдзень.

У памяшканні інтэрната жыллёва-камунальнай гаспадаркі ў г/п Ушачы ад перанаварвання печкі загаралася перагародка ў той момант, калі там без нагляду знаходзіліся трохгадовы хлопчык і яго сястра, якой быў усяго адзін год. Пра нездавальняючы проціпажарны стан гэтага будынка неаднаразова гаварылася кіраўніцтва: апошняе прадпісанне жылкамунгасу было накіравана ў снежні 1995 года.

У г/п Уваравічы Буда-Кашалёўскага раёна ў дыме задыхнуўся двухгадовы хлопчык. Прычынай трагедыі ў гэтым выпадку стала гульня з запалкамі двух яго старэйшых братоў, якія, дарэчы, паспелі саскочыць з печкі, калі адзенне, што там ляжала, пачало тлець.

У Брэсце памерла, атруціўшыся чадным газам дзяўчынка: над яе ложкам знаходзілася ўключанае бра з накінутым на яго ручніком. Ёй не было і двух гадоў. Маці ў час пажару была на рабоце.

Усёго за апошні тыдзень у краіне адбыліся 252 пажары, урон ад якіх склаў 1 млрд. 533 млн. рублёў. Агнём было знішчана і пашкоджана 176 пабудов, 10 галоў жывёлы, 373 тоны грубых кармаў, 2 адзінкі тэхнікі, 22 чалавекі загінулі.

Надзея НІКАЛАЕВА.

КУРСЫ АБМЕНУ НАЯЎНЫХ ВАЛЮТ
у камерцыйных банках на 9 лютага 1996 г.

Назва банка	Долар ЗША		Нямеская марка		Расійскі рубель		Тэлефон
	Купля	Продаж	Купля	Продаж	Купля	Продаж	
Белбизнесбанк (гал. апер.ц. упр.у.)	11700	11950	7850	8150	2.30	2.55	067
Белбизнесбанк (гарадская дырэцыя)	11700	12000	7800	8150	2.30	2.55	
Белнешэканомбанк	11700	11900	7750	8300	2.30	2.50	267-022
ФК «Вараніка»*** (за расійскія рублі)	11820	11950	7900	8100	2.45	2.52	531-504
Ф-л 0104 АКБ «Мін- * ский транзитный банк»	11750	12000	7600	8000	2.10	2.55	372-825
Народны банк	11800	12200	7900	8200	2.36	2.52	238-610
«Алімп»	11850	12150	7950	8200	2.45	2.56	508-556
Ф-л № 1 АКБ «Алімп»	11800	12100	7800	8100	2.35	2.48	291-646
Нацыянальны банк РБ (курс для бязвалютных разлікаў)		11500		7766.60		2.43	
Цэнтрабанк Расіі		4738		3201.14		100 белр. 38.90	

Агенцтва Граўцова.

Віншуем дарагую жонку і маці ПЛЁСКА Святлану Пятроўну з днём нараджэння. Жадаем ішчасця, дабрабыту, ніколі гора не знаць, заўсёды часта ўсміхацца, па дробязях не засмучацца, заўжды душою маладзец.

Здароўя табе і кахання!

Муж Тадэвуш і сын Дзяніска.

СОНЦА

Усход Захад Даўжыня

	дзень	дзень	дзень
Мінск —	7.57	16.49	8.52
Віцебск —	7.52	16.34	8.42
Магілёў —	7.46	16.38	8.52
Гомель —	7.38	16.41	9.03
Гродна —	8.11	17.05	8.54
Брэст —	8.06	17.11	9.05

СЕННЯ

МЕСЯЦ

Апошняя квадра
12 лютага

ІМЯНІНЫ

Пр. Яфрэма, Феадосія

К. Схаластыкі, Яцэка

НАДВОР'Е

Сёння ўдзень па рэспубліцы захаваецца марознае надвор'е, пераважна без ападкаў. Тэмпература паветра ў Гродне і Брэсце — 12—14, Мінску — 13—15, Гомелі — 14—16, Магілёве і Віцебску — 15—17 градусаў марозу.

У наступныя двое сутак: 11-га захаваецца халоднае, без ападкаў надвор'е; 12-га чакаецца змяненне надвор'я: уначы па пўднёваму захадзе, удзень — на большай частцы тэрыторыі снег, мяцеліца. Маразы аслабнуць.

Медыцынскі прагноз надвор'я на 10 лютага

У бліжэйшыя суткі надвор'е істотна не зменіцца. Утрыманне кіслароду ў паветры па-ранейшаму будзе вышэй за сярэднія шматгадовыя даныя. Захаваецца спастычны тып надвор'я. Таму метэазалежныя хворыя, схільныя да спастычных рэакцый, будуць адчуваць сябе не лепшым чынам.

У мэтах прафілактыкі рэкамендуецца захоўваць ашчадлівы рэжым, прымаць заспакаляльныя і сасударасшыральныя лекавыя прэпараты.

Антаніна КАРОЗА, навуковы супрацоўнік БелНДІ кардыялогіі.

НА ПОДЫЎМЕ — ЗІМА

Зіма-чараўніца з'яўляецца ў нашым жыцці бы асяляльнай казка. Яе не цікавіць, якая партыя зараз пры ўладзе і які сёння курс долара. Зіма абрушваецца на нас гурбамі снегу, бляклым халодным сонцам і празрыстай, як кіся, заваяй. Яна робіць з лужым люстэркі, а ў люстэрках гэтых адбіваюцца не тоўстыя снежныя бабы з насамі-морквінамі, з мятой, а Снежныя Каралевы. Мы з вамі. Бо паспрабуй у гэты час не быць каралевай — тады мы проста не ўпішамся ў таямніча-дзівосны зімовы пейзаж.

Каралева ж заўжды пачынае апранацца па законах моды і спакусы.

Перш за ўсё — футра. Яно, лёгкае і цёплае, павінна не толькі засцерагчы нас ад холаду, але і ўпрыгожыць любую жаночую постаць. На белым снежавым дыване цудоўна будзе глядзець яркая, каларовая пляма — барвовая, чырвоная, блакітная. Менавіта такіх колераў штучнае футра нам раяць насіць беларускія мадэльеры.

Цёплыя, аб'ёмныя, утульныя куртки таксама лепш за ўсё мець з апухай — на рукавах, каўняры, на кішэнях, капюшоне, на нязу. Не першую зіму нам раяць увесці ў свой гардероб такую рэч, як муфта. Нешта ёсць у ёй романтичнае, праўда? Дзяўчыну з муфтай так і цягне ўявіць сябе гімназісткай пачатку стагоддзя. А калі яшчэ да зімовага жаночага ўбору дадаць каларовыя шаравыя хусткі, то тут без успамінаў пра мінулыя часы няк не абыйдзецца.

У моладзі папулярная гульня «Багаты — жабрак», калі ў ансамблі спалучаюцца кантрастныя па колеру і фактуры рэчы. Пад футра на штаны рэкамендуецца насіць пашыраныя блузі з лёгкіх, амаль празрыстых, тканін. А на блузі — тунікі і міні-сукенкі «тоўстай» вязкі.

Вельмі надзея будзе глядзець такі ансамбль: паліто з тканіны «пад рагожу» з цёмна-зялёным каўняром са штучнага футра, маленькі капялюш з вузкімі палямі, сукенка-міні зялёнага колеру, высокія чорныя боты. Ці камплект з доўгага шырокага паліто з некалькімі разрезами і буйнымі гузікамі і карычневага капялюша. Прычым мода нам даўно ўжо раіць выкарыстоўваць у ансамблях рэчы розных адценняў аднаго колеру.



Шырокія цёплыя штаны суседнічаюць у зімовым жаночым гардеробе з доўгімі і вузкімі спадніцамі ў клетку ці ў палоску. Спадніцы могуць быць і аднатоннымі: барвовымі, чырвонымі, карычневымі. На іх па-ранейшаму модна рабіць некалькі разрезаў адначасова.

Маленькія элегантныя капялюшкі будуць пасваецца да камплекта з шырокіх штаноў і трыкатажнага пінжака. Дарэчы, у трыкатажы вельмі папулярная тэма «качэўнікі»: мужчынскія шырокія куртки з некалькімі разрезами ўнізе плюс каларовыя доўгія шалікі. Такія ансамблі аздабляюцца рознымі завязкамі, кутасамі, махрамі.

Лёгкія міні-паліто кампаноўцца з доўгімі баа з футра, завязанымі на шыі бантамі — гэта надзвычай прыгожа і вельмі па-жаночку. Іх колеры: белы, шэры, чорны, малюнак — палоска.

Класічны англііскі касцюм — гэта рэч з катэгорыі «вечнага», бо жанчына любога ўзросту і камплекцыі выглядае ў ім вытанчана і эфектна. Ансамблі з чырвоных штаноў і чырвоных доўгіх пінжакоў дапаўняюцца каларовымі вяжэстымі блузкамі. Высокія вузкія боты, маленькі капялюш з клятчастай шэрай тканіны, шырокі пояс — гэта неабходнасць. Пэра-тварыць дэзавы касцюм у неадзельна можна наступным чынам: надзець зратычнае карункавае бюсцце.

Цяпер пра колеравую гаму. Фальклорны стыль прызнае яркія чырвона-аранжава-карычневых адцення і выкарыстанне паласатой тканіны. Паліто рэкамендуецца шыць з кашэміру. Вузкія барвовыя паліто існуюць побач з цёмна-сінімі, свабоднымі. Даўжыня — да шыкалаткі. Класічныя доўгія плашчы — колеру «завялай рукі».

А вось стыль «школьніца» аддае перавагу колеру «графіці». Доўгія ці кароткія шэрыя спадніцы ці штаны. Шырокія манжеты на рукавах. Камізэлькі і жакеты. Невялікія разрезы на спадніцах.

Глядзельніцы фільм «Чалавек з бульвара Капуцынаў»? Яго героі апранутыя ў стыль «востэрн». Гэта каўбойскія штаны і вялікія капялюшы з шырокімі палямі, клятчастыя спадніцы з разрезами, белыя шырокія паясы і светла-зялёныя пінжакі. Усе рэчы шыюцца і з



джыносу — гэтая тканіна заўсёды ў фаворы. Зімовы сезон надзвычай багаты на святы, і таму святочныя сукенкі будуць вам цікавыя. Напрыклад, так званыя «сукенкі для катэзілія» — маленькія, з няроўным нізам, з дэкальце, на шлейках, са шлейфам. Да такой сукенкі пасуюць толькі чараўкі на высокіх абцасках, не інакш. Яшчэ рэкамендуецца касцюм: пінжак, упрыгожаны вышыўкай, а спадніца — чорная і кароткая. Вячэрнія сукенкі — гэта аksamіт і парча колеру золата і чорнага начнога неба.

Зімовая мода, як заўжды, не прымушае нас насіць тыя ці іншыя ўборы, не, яна толькі раіць. А вы ўжо самі, як спадарыня разумная, вытанчаная, з добрым густам, хоць і з амаль пустым кашальком, зможаце зрабіць з сябе Жанчыну Мужчынскай Мары. Ці ж не так?

Ніна ПРАКОПЧЫК, Фота Яўгена ПЯСЕЦКАГА.

УСХОДНІ ГАРАСКОП

З Дэлі перадае кар. ІТАР — ТАСС
Юрый КАЗЬМІН

Даволі аднастайна прайдзе гэты тыдзень у КАЗЬМІН. У гэтыя дні вам лепш завяршыць усе пачатыя справы. Астралагі раяць менш траціцца і не ўкладваць сродкі ні ў якія мерапрыемствы. Пазбягайце новых знаёмстваў і, што асабліва падкрэсліваецца, трэба быць больш стрыманымі, не запальчывымі ў зносінах з процілеглым полам.

БАДАЛЕЮ трэба будзе ў гэтыя дні прыняць важнае рашэнне, якое акажа значны ўплыў на ход далейшых падзей у вашым жыцці. Пастарайцеся не канцэнтравать увагу на дробязях, а засяродзьцеся на адной, вельмі важнай для вас справе. У зносінах з блізкімі варта пазбягаць любых дыскусій і спрэчак, паколькі яны не дадуць выхаду з сітуацыі.

Пасляпоха ідуць справы ў тых, чый знак Рыбы. Вы можаце працягваць пачатае нядаўна дэлавое знаёмства, гэты чалавек заўсёды гатовы аказаць вам любую паслугу. Пастарайцеся правільна размеркаваць напружкі і ўпарадкаваць усе справы на службе. Магчыма, у бліжэйшы час вам прапануюць новую, больш даходную пасаду. Асабліва прыхільныя зоркі да музыкантаў, людзей, якія займаюцца гуманітарнымі навукамі. На выхадныя лепш выкажыцца на прыроду.

У гэтыя дні астралагі раяць АБЕНУ самастойна вырашаць усе пытанні, звязаныя з фінансамі. Магчыма, у канцы тыдня да вас прыведуць даўнія спрэчкі. Незвычайны прыліў сіл адчуе спартсмены, у якіх наперадзе адказныя спаборніцтвы. Можна быць упэўнены ў сваіх сілах, адно з прызавых месцаў будзе за вамі. Асабліва добра ідуць справы ў маладых бізнесменаў і аучоных, якія могуць у рабоце дабіцца выдатных вынікаў.

У ЦЯЛІЦА наперадзе бурны тыдзень. Як укажэ астралагі, цяпер у вас узнікла жаданне пачаць некалькі спраў. Для гэтага лепш парайцца з юрыстам, асабліва гэта важна для тых, хто заняты ў гандлі. Моцнае захапленне можа адцягнуць маладога чалавека ад спраў на службе, будзе асцярожным, гэта можа паўплываць на вашу яшчэ толькі пачатую кар'еру або адносіны з блізкімі.

Дастаткова складаны тыдзень наперадзе ў БЛІЗНЯТ, якія нягледзячы на ўсе цяжкасці, дастойна выйдуча з неспрыяльнай сітуацыі, якая складалася. У той жа час гэтыя дні напоўнены спрэчкамі і высвятленнямі адносінаў з членамі сям'і. Асабліва напружаным будзе тыдзень у тых, хто заняты ў медыцыне. Маладая дама атрымае магчымасць наведаць адну з заходніх дзяржаў з дэлавымі мэтамі.

Пазбягаць не правяральных у справе людзей раяць РАКУ, звязанаму з гандлем. Большую частку часу вы правядзеце ў сям'і або з любімым чалавекам. У той жа час можаце пачаць новую справу, звязаную з бізнесам. Тых, хто завяршыў навучальную працу ў галіне дакладных навук, могуць атрымаць у бліжэйшы час навуковую ступень. Устрымаўшыся ў гэтыя дні ад падарожжаў.

ІЛЬВУ зоркі дапамогуць расшыфрыць сферу дзейнасці або актывізаваць усе намаганні ў адной важнай справе. Астралагі раяць вам быць вельмі ўважлівым і дакументальным, не заключаць новых дагавораў без парадзі кампетэнтнага ў гэтай справе чалавека, якому вы можаце поўнасьцю давяраць. Пятніца будзе азнаменавана прыемнай для вас падзей, якой — астралагі не ўдакладняюць. Цудоўная дама зноў авалодвае вашымі думкамі.

Астралагі раяць ДЗЕВЕ даць зразумець тым, хто суне нос у вашы сямейныя адносіны, што вы «не лымка шытыя». Цяпер справы ў вас ядна ідуць значна лепш. Апасайцеся незнаёмым дарадчыкам або людзям, гатовым на словах вам дапамагчы. Гэтыя людзі толькі ўняюць яшчэ больш няяснасці ў вашы планы. Некаторыя з вас у канцы тыдня атрымаюць доўгачаканую прэмію ці павышэнне на службе.

У ШАЛЯЎ цяпер самы спрыяльны перыяд для пачатку новых спраў або правядзення дзелак. У сямейных адносінах вы знаходзіце тую залатую сярэдзіну, якая дапамагае вам утрымліваць баланс захавання сваіх інтарэсаў і членаў вашай сям'і. Ліквідаваўшы дробныя перашкоды, вы можаце пралажыць сабе шлях да новых вяршынь. Вывучэнне навук для некаторых студэнтаў адкрые магчымасці паспрабаваць сілы ў новай галіне пазнання.

Дасягнуць большага СКАРПІЕНУ перашкаджае адсутнасць кампетэнтных памочнікаў. У той жа час не спрабуйце адразу знайсці аднадумцаў. Паступова адбіраць людзей для той справы, якая, па вашаму плану, уніме вас на новую прыступку. Апасайцеся прастудных захворванняў, пастарайцеся менш бываць на адкрытым паветры, пазбягайце незнаёмцаў у зносінах.

Зоркі раяць СТРАЛІЦУ быць напачатку і не ўпусціць выдатную магчымасць. Таксама трэба выконваць дагаворныя абавязальнасці і не адступаць ад агульнапрынятых правілаў. Жанчынам у гэтыя дні могуць зрабіць цікавыя прапановы, звязаныя са службай. Калі вы закахаліся, паспрабуйце яшчэ раз правесці свае лачуцы. Важную для вас справу трэба абмеркаваць з кампетэнтным чалавекам.

кі Мар'і Іванаўны, але і ў... баранесы якой-небудзь. Маём мы на гэта права ці не? Мы, прыгожыя, разумныя і на дава абалыныя беларускі?

Вочы, як вядома, не толькі люстэра душы, але і той аб'ект, на які мужчыны звяртаюць больш за ўсё ўвагі.

Сёння цені для павек ні ў якім разе не павінны быць «яркімі і бліскучымі». Перламутр даўно адыйшоў. Асабліва ўдзень цені могуць быць толькі мяккія, пастэльных тонаў. Наносіць іх трэба тонкім, амаль нябачным слоём. Яны, цені, павінны рабіць вочы больш выразнымі, але іх не трэба выкарыстоўваць зашмат.

Пасля макіяжу займёмся касцюмам. Але гэта — пасля. А зараз мы наносім на свой твар апошні штырх — мы прыклеіваем да яго ўсмешку. Прыклеіваем трывалю, на стагоддзі, каб ніякі вечер змен не садзьмуў яе, — гэтае галоўнае ўпрыгажэнне нас і нашага твару.

Ніна ПРАКОПЧЫК.

ПРІЕМНА БЫЦЬ ПРЫГОЖАЙ. Чаго гэта каштуе ў наш час — жанчыны ведаюць, а мужчыны толькі здагадваюць. Яны, святая прастата, думаюць, што калі ў маладзіцы надае незашылены гузік, ці кучар валасоў выбіўся з прычоскі, то гэта ад таго, што яна спяшалася. Дзівакі! Усё зараней прачулана і вылічана.

Ці вось, напрыклад, макіяж. Некаторыя недасведчаныя лічаць, што калі з твару дзяўчыны амаль капюць туш, памада, пудра, крем — то яна на дава добра валодае майстэрствам быць прыгожай.

А на самай справе ўсё інакш. Толькі калі мы можам стварыць ілюзію таго, што нават не ведаем пра такі цуд, як касметыка, толькі тады мы будзем выглядаць модна і прыгожа.

Як гэта зрабіць?

Ну, па-першае, карыстацца касметычнымі сродкамі беларускіх фірмаў. А прычыны для гэтага такія. Мы доўга, з самага нараджэння, жывём амаль увесь час у адной мясцовасці (за-

МАГІЯ ПРЫГОЖОСЦІ

ЧАРЫ НАД ТВАРАМ

жы на турэцкі базар ці на Канары тут не ўлічваюцца). Наш арганізм, і окура твару ў прыватнасці, быццам бы прывычваюцца да беларускай вады, ежы, паветра. Магчыма, яны не самыя лепшыя ў свеце, і ў Тайландзе сонейка ярэйшае, але наша цела ўжо няк прыстасавалася менавіта да гэтага, а не да іншага. Таму, калі мы карыстаемся крэмам, створаным у Іспаніі ці Францыі, гэта, канешне, вельмі прэстыжна, але ці будзе нам на карысць? Крэмы айчынных фірмаў як мага лепш падыходзяць менавіта для нас, беларусачак. У іх ёсць вітаміны А і Е, гліцэрына, экстракт алёў і ўсё гэтыя кампаненты наша окура не адпрэчыць з прычыны іх «мясцовага паходжання».

Крем, як заўсёды, наносіцца тонкім слоём

на твар, а праз нейкі час лішняе знімаецца сурвэткай. Пасля — пудра. І толькі ўжо потым можна прыступаць да дэкаратыўнай касметыкі.

Пунсавыя яркія вусны ў гэтым сезоне робяць з дапамогай не аднаго цюбіка губной палімады, а адразу некалькіх. Гэта можа дапамагчы стварыць нам на дава прыгожы колер, нечаканы і таму прыцягальны для мужчынскых вачэй, бы магніт.

Праўда, не аднойчы ўжо ўзнікала такое пытанне. Мы, канешне, жанчыны небагатыя і няслэшныя, але чаму мы павінны карыстацца ўсім дугасортным у свеце? Маём жа мы права на тое, каб на нашым туалетным століку стаяла нешта такое... такое... ну, аднаго і непаўторнага. Каб такога не было не толькі ў сусед-

МАРЫНА ГАРЭЛАВА:

«НЯХАЙ МОЙ МАЛЕНЬКІ МАЛЮНАК СТАНЕ ПЕРАШКОДАЙ ДЛЯ ЧЫЁЙСЬЦІ СЛАЗЫ»



Звычайны лютаўскі дзень, падобны на мноства іншых, што знаходзяцца спачатку недзе наперадзе, потым, па-раўняўшыся з намі, бягуць побач, а пазней, быццам бы адстаўшы ў шалёнай мітусні, адыходзяць на другі план, адстаюць, і ніхто пра іх не ўспамінае, таму што позірк скіраваны наперад, дзе на гарызонце адбываецца нараджэнне новага «цуда» — Дня Надзеі. І мы ўжо бачым яго абрысы, бажым насустрач, чакаючы, што здзейсніцца наша самая простая, зямная жаданні і стане крышачку лягчай, прасцей, святлей. Гэтая святло, радасць, патрэба ў якіх жыве ў кожным з нас, і імкненне прынесці ў наша жыццё мастак-карыкатурыст.



Вось і я, узяўшы пяро і туш, спрабую перадаць сваё светаадчуванне праз смешныя малюнкi. Дзея чачо? Каб дарагі мой зямляк, старанны працаўнік, які стаміўся ад грашовых праблем, таўкатні ў транспарце, лаянкі, зласлівасці, нарастаючай нецярплівасці і пачуцця безвыходнасці, раптам іначай зірнуў на знаёмую сітуацыю. І, магчыма, гэты новы позірк дапаможа яму пазбегнуць канфлікту ці разкага абвінавачвання ў адрас такога ж ашалелага ад пастаяннага бязладдзя бедака.

Я веру, што гумар робіць чалавека больш мяккім і разважлівым. Варта толькі крытычна асэнсаваць сітуацыю, як абавязкова ўсміхнешся, а значыць, пасгарэшся яе змяніць. Так, я часта смяюся і хачу, каб і іншыя смяяліся, смяяліся як мага больш, як мага звачэй насуперак лёсу, каб добры, чысты, шчыры смех чуўся паўсюдна. І няхай мой маленькі малюнак стане перашкодай для чыёйсьці слазы.

А ці лёгка сёння май карыкатуры прабіцца да чытача? На жаль, не. Бо я, пачынаючы, толькі яшчэ пачынаючы хадок, шлях якога — вузкая сцяжынка ў дрыгучым, ствол да ствала, лесе славытых карыкатурыстаў. Тым больш, што многія з прафесіяналаў лічаць карыкатуру чыста мужчынскім заняткам, і часам чуеш: «Марына, ты лезеш у мужчынскую справу». А мне здаецца, што карыкатура — не мужчынская і не жаночая справа, а агульная. Агульная для тых, хто ёю дышае, хто яе стварае. Яна непадзельная. Галоўнае — думка, а ў чыёй галаве яна ўзнікла, на мой погляд, усё роўна. Паспех малюнка залежыць ад таго, наколькі вострая і глыбокая гэтая думка, хоць, як кажуць, на смак і колер таварыша не знойдзеш, і адна і тая ж карыкатура часта вельмі па-рознаму ўспрымаецца рознымі людзьмі.

Як зрабіць малюнак больш наглядным і выразным? Якім чынам дабіцца таго, каб ён спрацоўваў імгненна, выклікаючы ўсмішку чытача? Вось што мяне хвалюе. Ідзе пошук сродкаў выразнасці, авалодаванне тэхнікай. Не патрэбны подпісы пад карыкатурамі А. Гармазы, Ю. Рыжыкава, А. Каршакевіча, А. Папова, М. Гіргеля, А. Гурскага — яны пазнаюцца дзякуючы своеасаблівасці творчай манеры. Мне таксама хацелася б выпрацаваць свой почырк, знайсці свой твар. Ці ўдасца, гэта ж вынік працяглай і ўпартай працы. Ці хопіць сіл? Ці будзе што сказаць? Пакажа час.

А пакуль ёсць сённяшні лютаўскі дзень. Ёсць пяро, туш, папера — тое адзінае, на што хапае ганарара (на добрыя фарбы для каляровай карыкатуры разлічваць не даводзіцца). Ёсць думкі, цікавасць да людзей, прага зносінаў і жаданне маляваць, пакуль малюецца.



— Апошні балыйнічы ліст раз...



— Мама, глядзі, Анка Бенс!



Пасля доўгіх гадоў шлюбнага жыцця.



— Гэтага мала. Мы ж ліцэісты, а не якія-небудзь школьнікі.

новые поступления

JVC aiwa

музыкальные центры "мини и миди"; одно и двухкассетные; деки;

видеокамеры; магнитофоны; аудиоплееры (объёмные, портативные и с УКВ приёмником); стереотелефоны.

PIONEER

Минск, ул. Энгельса, 30. Тел. 26-09-24.

ВИКТОРИЯ

торговый дом

Минск, ул. Дрозда 8. Тел. 23-24-68.

Работаем без выходных.

Гомель, Речное шоссе д. 1. Т. 46-66-57.

Брест, ул. Московская 32б. Т. 42-38-05.

Витебск, ул. Гагарина 105б. Т. 36-05-42.

по ценам 94 года — модели 96 года

Гарантия 1 год

СУБОТНІМ ВЕЧРАМ

КРЫЖАВАНКА


Па гарызанталі: 5. Аповесць Р. Баравіковай. 9. Наклееная на тканіну лекавая маса. 12. Камфартабельная гасцініца. 13. Чалавекпадобная жыўліна. 14. Возера ў Бярэзінскім запаведніку. 16. Галіна тэкстыльнай вытворчасці. 18. Пункт нябеснай сферы. 20. Дэталь колавага блока машыны. 23. Беларускі паэт, аўтар кнігі «Поўня», «Побач», «Павага». 24. Імя галоўнай героіні рамана Л. Талстога «Вайна і мір». 25. Рэдка-сятчастая тканіна. 26. Керамічны выраб для абліцоўкі печы, сцен. 27. Топкае балота. 28. Асідкавая пясчана-гліністая парода. 32. Галіна сельскагаспадарчай вытворчасці.

Па вертыкалях: 1. Прэснаводная

рыба. 2. Ручная сельгаспрылада. 3. Край перапліту, вокладкі. 4. Горад у Маўрытаніі. 6. Тайнапіс, пісьмо ўмоўнымі, шыфраванымі знакамі. 7. Раздзел навукі аб прыродзе. 8. Замкнутая грамадская групіроўка. 10. Спосаб нарыхтоўкі і захоўвання кармоў. 11. Пост, ахова. 14. Абавязковы збор грошай. 15. Лісцевое дрэва, з ягад якога вырабляюць фарбу. 17. Шарцытая тканіна ўзорнага пляцення. 19. Апытанне падследнага. 21. Вучэнне аб маралі. 22. Гарызантальная частка дымахода. 28. Уладанне, магутнасць. 29. Слабаалкагольны напой. 30. Натрыевая соль. 31. Сталіца дзяржавы ў Паўднёвай Амерыцы.

Склаў Віктар СУХАРАЎ.

г.п. Бялінчы.



АДКАЗЫ І РАШЭННІ

КРЫЖАВАНКА (3 лютага). Па гарызанталі: 5. Аўдотка. 6. Мазанік. 9. Ванты. 10. Абкатка. 11. Горад. 12. Баскунчак. 14. Трактат. 16. «Салавей». 18. Каток. 20. Анкерыт. 21. Славянне. 24. Аб-

рок. 26. Антыфон. 28. Эквадор. 29. Лімонаўка. 32. Архэр. 33. «Адплата». 34. Брыль. 35. Жыновіч. 36. Лаўрэат. Па вертыкалях: 1. Адэта. 2. Аксалат. 3. Валапас. 4. Ангоб. 5. Анафара. 7. Кларнет. 8. Капуста. 12. Баскетбол. 13. Каравайка. 15. «Крыніцы». 17. Асяніна. 18. Крыга. 19. Калок. 22. Гранула. 23. Антураж. 25. Кобальт. 27. Нікасія. 28. Экватар. 30. Фауна. 31. Артэк.

ЧАЙНВОРД «А» (3 лютага). 1. Адвага. 2. Арэса. 3. Арабейка. 4. Анаконда. 5. Ангілька. 6. Анемона. 7. Апанасенка. 8. Апека. 9. Азёміша. 10. Арбіта. 11. Арка. 12. Асьміна. 13. Анкара. 14. Акіёма. 15. Анапа. 16. Арсенал. 17. Асіна. 18. Андатра. 19. Ажэшка. 20. Алтака. 21. Аўрора. 22. Арызола. 23. Архаўка. 24. Абза. 25. Алеша.

ПАВАГОННАЯ ПАСТАЎКА АМІЧНАЙ САЕТРЫ

Магчымы саётар

Тэл.: (8-0222) 22-95-75, 22-53-01

ЗАСНАВАЛЬНІКІ:
Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г.р. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмны — 68-29-19; намеснік галоўнага рэдактара — 68-28-57, 68-29-16, 32-35-05; аддзелы: інфармацыйна-аналітычнага — 68-28-14, 68-29-68, эканамікі — 68-28-54, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, маралі і права — 68-28-31, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў па праблемах: навукі і адукацыі — 68-28-31, экалогіі і ліквідцыі выніскаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 5-68-24, Паставах — 22-400; бухгалтэрыі — 32-22-03; даведкі па рэкламе і аб'явах — 68-28-71. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку».

Мінск, праспект Ф. Скарыны, 79.

Тэлеф. 113326. Факс 43858.

Зам. № 781.

Выходзіць 250 разоў на год.

Нумар падпісчы ў 2015.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12